





## भुतांना न भिणारा

नागराजचे आईवडील तो लहान असतांनाच निवर्तले. वीस वर्षे वयाचा होईपर्यंत तो गावातल्या कोणत्या तरी शेतकऱ्याकडे तोकरी करून आपला उदरनिर्वाह चालवीत असे. तो तसा हुशारही असल्याकारणाने शेतीच्या कामात निष्णात म्हणून ही त्याला गावात लोक विचारीत.

नागराज आता लग्न करून घ्यावे व संसार वाटावा या विचारात होता. परंतु त्याला कोणी मुलगी द्यायला तयार होईना.

“येऊन जाऊन तु घरगडी. दिवसभर व कधी कधी रात्रभर तू आपल्या मालकाच्या घरी काम करणार. तुला मुलगी दिलीच तर तुझी व तिची भेट दिवसा किंवा रात्री होईल की नाही, शंकाच तुला मान वर करायला तरी फुरसत मिळेल का? तू घरगड्याचं काम सोडून कोणाचं शेत खंडानं घेऊन करणार असशील तर

आम्ही विचार करू तुला मुलगी द्यायला.” असं एक दोघे म्हणाले.

त्याने मोठ्या शेतकऱ्यांकडून खंडाने शेत करतो म्हणून विचारून पाहिले, परंतु कोणी त्याला कबूल झाला नाही. म्हणून त्याच्या मनात तो ज्या गावात जन्मला, बाडला त्या गावाचा बोट आला. या गावात राहून उपयोग काय?

नागराज एके दिवशी सकाळी आपले गाव सोडून निघाला आणि तीन दिवस एका जंगलातून जात जात चवथ्या दिवशी एका गावी येऊन पोचला.

त्या गावाच्या चारही बाजूला हिरवी गार शेते होती. परंतु नागराज त्या गावात फिरत असता त्याला एका जागी चांगलं पीक निघायच्या स्थितीत असलेल्या शेतांच्या मध्यभागी एक पडोत जमीन व एक जुनी पडकी विहीर दिसली.

नागराजाने मोठी आशा लावून त्या जमिनीकडे पाहिले व विचार करू लागला की या जमिनीच्या मालकाने मला हे शेत खंडाने दिलं तर मी यात सोने पिकवीन. असा विचार करून त्याने रस्त्याने जाणाऱ्या एकाला थांबवून ते शेत कोणाचे म्हणून विचारले. त्याने गावातल्या एका उंचवट्याकडे बोट दाखवून म्हटले—“त्या किल्ल्यात राहणाऱ्या जमिनदाराचं आहे!” आणि पुढे निघून गेले.

नागराज त्या जमिनदाराकडे गेला व आपली ओळख सांगून म्हणाला—“मालक, आपण ती जमीन पडोत सोडून दिलीच आहे. ती मला खंडाने दिलीत तर मी तुमचे उपकार मानून आपला उदर निर्वाह चालवीन म्हणतो!”

तो जमिनदार हसून म्हणाला—“बाबा रे, त्या जमिनीत भूत आहेत. ही गोष्ट या पंचक्रोशीतल्या सर्व गावकऱ्यांना माहीत आहे. त्या जमिनीत भयंकर भूते येऊन रहात आहेत. त्या जमिनीत कोणी पीक काढणार असेल तर जमिनीतली अर्धी जमीन फुकट देतो अशी मी दवंडीमुद्धा पिटविली होती. स्वतःला हिमती मानणारे रात्री तेथे गेले आणि जिवंत परतले नाहीत. म्हणून त्या जमिनीच्या वाऱ्याला मुद्धा जाऊ नकोस!”



नागराजाला भुतांची भीती भूलीच वाटत नसे. त्या जमिनीतून भूतांना पिटाळून लावलं तर अर्धी जमीन आपली होईल या आशेने त्याला उत्साह चढला. तो त्या दिवशी जमिनदाराच्या घरीच जेवला आणि काळोख पडताच एक जाडजूड काठी घेऊन त्या पडित जमिनीवर गेला आणि एका झाडाला टेकून बसला.

एक प्रहर रात्र लोटली असेल नागराज-समोर दोन भयंकर भूते येऊन उभी राहिली. नागराजने हातातली काठी घट्ट धरली आणि त्या भूतांकडे डोळे बटारून पाहू लागला—‘पाहूया तरी ती काय करतात ते!’





दोन्ही भुते एक पाऊल मागे टाकून म्हणाली—“केवढा घोट दिसतो आहेस तू? मागे वळकडे आलेल्या सर्वांचे डोळे आम्हाला पाहूनच पांढरे झाले होते. बरं, ते सोड, तू कोण हे सांग आधी!”

“मी कोण हे सांगेन मागाहून! पण तुम्ही काही तरी कामासाठी येथे आलेले दिसतां आहां. काय काम आहे? बोलो.” नागराजने दरडावून विचारले.

“हा आपलं मांडण मिटवून न्याय देऊ शकेलसे वाटत आहे!” एक भूत दुसऱ्याला म्हणाले. दुसऱ्याने होकारार्थी मान हलविली.

“ह्या पडित जमिनीवर आम्हा दोघां पैकी कोणातरी एकाचा सर्व हक्क आहे.

तो कोणाचा हे ठरवायचं आहे. आजपर्यंत आम्ही जीजी बरो वार्डट कामे केली ती ऐकून आमच्या पैकी कोण मोठा ह्या गोष्टीचा न्यायनिवाडा तू धायचा आहेस. तसे तू करू शकला नाहीस तर तू सकाळी गावात परत जाणार नाहीस, या बिहिरीत जाशील!” दोन्ही भुते म्हणाली.

“ठीक, मी बरोबर न्यायनिवाडा करतो. मी स्वतः तुमचे शक्ति सामर्थ्य डोळ्यांनी पाहणार आहे. पूर्वी तुम्ही कोणती मोठ-मोठी कामे केलीत ती उपयोगाची नाहीत.” नागराजने त्यांना निकराच्या शब्दात सांगितलं.

“ठीक, सांग तर आम्ही काय करून दाखवू?” भुतांनी त्याला विचारलं.

नागराजने आपल्या हातातल्या काठीने एका भुताच्या खांद्याला हळूच मारलं आणि म्हणाला—“तू या जमिनीत एक चांगलंसे घर बांधून दाखव. ते काम मध्यरात्रीच्या आधी पुरे झाले पाहिजे.”

“हत् तिच्या! एवढंच का?” असे म्हणत ते भूत निघून गेले.

नागराजने दुसऱ्या भुताच्या कंबरला काठीचे टोक लावून म्हटलं—“तुझ्या बरोबरा च्या भुताने घर बांधले की लगेच तू त्याच्याचारी बाजूच्या आवाराला भित बांध आणि आत भाजीची झाडं आणि फुलझाड लाव.

हे काम कोवडा आरवण्याच्या आत झाल पाहिजे.”

“हे काय काम झालं?” असं म्हणत दुसरे भूतही निघून गेलं.

बरोबर मध्यरात्री पहिले भूत नागराज-जवळ येऊन म्हणालं—“घर बांधण्याचं काम पुरं झालं, मी मोठा आहे, असा निवाडा तू देशील ना, आता?”

नागराज क्षणभर थांबून म्हणाला—“तसाच निवाडा द्यायला हवा तर! परंतु दुसरे भूत मला जिवंत राहू देईल का?”

“तुला त्याची भीती वाळगण्याचे कारण नाही. माझ्याबरोबर चल. त्याला कसं ठार करायचं ते मी सांगतो.” असं सांगून पहिले भूत नागराजला त्या जमिनीच्या

एका टोकाला घेऊन गेले व एक झाड दाखवून म्हणालं—“याचं मूळ हाताला बांधून ठेव. याची काडी धुपासारखी जाळ-लीस की ते मरून तरी जाईल नाही तर पन्नास पाउणशे मैल दूर पळून जाईल.”

“ठीक, उद्यां रात्री ये” तर. निर्णय तुझ्याच बाजूचा होईल. त्या दुसऱ्यालाही उद्यां रात्री घायला सांगतो.” नागराज म्हणाला.

कोवडा आरवण्याच्या आत दुसरे भूत नागराजजवळ आलं आणि काम पुरं झाल्याचं उत्साहाने सांगू लागलं.

नागराजने त्याची खूप वाखाणणी केली व निर्णय त्याच्याच बाजूने होणार असे सांगून म्हणाला—“परंतु ते दुसरे भूत माझ्या







Fullscreen

- + 127



12 / 72



विश्व भडकेल त्याला काय?" दुसऱ्या भुताला मिण्याचे कारण नाही असे सांगून नागराजला जमिनीच्या दुसऱ्या टोकाला नेले व जमिनीवर पसरणारा एक वेळ दाखवून म्हणाले-"याच मूळ हाताला बांध. ते भूत तुझ्याजवळ आल्याबरोबर याची पाने विस्तवात टाक. त्यांच्या घुराने ते तत्क्षण मरेल. त्याला घेरी येईल व ते तडफडून मरेल."

नागराजने त्या झाडाचे मूळ व पाने घेतली आणि पहिल्या भुताला सांगितले तसेच सांगून दुसऱ्या दिवशी रात्री यायला सांगितले.

नंतर नागराजने जमिनदाराकडे जाऊन घडलेले वृत्त सांगितले. नागराज भुतांच्या पडीत जमिनीतून जिवंत परत आला हीच गोष्ट जमिनदाराला आश्चर्याची व आनंदाची वाटली.

नागराजने दुसऱ्या दिवशी भुतांनी सांगितल्या झाडाच्या मुळपा काढून बांधून घेतल्या आणि काळोख पहल्याबरोबर एक

शेगडी घेऊन जाऊन भुतांच्या पडीत जमिनीवर शेगडी पेटवून शक घेत बसला. एक प्रहर रात्र झाल्यावर दोन्ही भुते विचारीत आली की काय तुसा निर्णय आहे?

त्याने भुतांना आणखी जवळ यायला सांगितले व म्हणाला-"मी विवसभर न्याय शास्त्रावरचे ग्रंथ चाळत होतो. ही पडीत जमीन आपल्या तिघां पैकी जो जास्त शक्तिवान असेल त्याची असा निर्णय आहे. मीच जास्त शक्तिवान आहे!" असे म्हणत भुतांनी सांगितलेल्या काटक्या व पाने शेगडीत टाकली. लग्नेच घुराचा लोट बाहेर आला आणि दोन्ही भुते 'किचकिच' करीत नाहीशी झाली.

जमिनदाराने नागराजाच्या धोटपणा-बद्दल त्याची पाठ थोपटली आणि त्या पडीत जमिनीतली अर्धी त्याला इनाम म्हणून दिली. नागराज भुतांनी बांधून दिलेल्या घरात राहून शेती करू लागला. काही दिवसांनी एका योग्य मुलीशी लग्न करून त्याने आपला संसार थाटला.




[ ११ ]

[भिल्ल रहात तो प्रदेश नरबाहन मिश्राने आपल्या अनुयायांना वांटून दिल्याचे कळल्यावर सर्व भिल्ल नायक संतापले. ते लांडग्यांच्या वस्तीत जमले आणि त्यांनी सर्वांनी नरबाहन मिश्राला तोंड घापचे ठरविले. बुद्ध भिल्ल नायकाने त्या पूर्वी बुद्ध शांतिता आले तर प्रयत्न करणाऱ्या हेतूने नरबाहनाकडे एक पत्र पाठविले. पुढे-]

लांडग्यांच्या वस्तीत सर्व भिल्लनायक परतले. त्याला कशा तऱ्हेने कष्ट व यातना जमल्यानंतर घडलेला सर्व वृत्तांत सहन कराव्या लागल्या असतील त्यांची शिवदत्त पुढे सांगू लागला. मंदरदेव लक्ष कल्पना मला होती.

दूताने त्याला जे जे कष्ट सहन करावे लागले होते, सर्व सविस्तर सांगितले. "मला ज्याचे भय वाटत होते, तेच सैनिक त्याला धरून नरबाहनकडे घेऊन गेले. नरबाहनाने भिल्लनायकाने पाठविलेले पत्र वाचले व संतापला. त्याने दूताला पन्नास फटके देवविले. त्याचे डोके भादरविले.





त्याच्या तोंडाला काळे फासले आणि गाढ-वाबर गावात सर्वत्र त्याची धिड काढविली. 'नंतर तुझ्या त्या भिल्ल नायकाला माझ हे' असे म्हणत दूताच्या पाठीला बकऱ्यांचे एक कातडे बांधले त्यावर एका भिल्लाला नरवाहनाचा एक सैनिक सांखळदंडाने बांधून फरफटत ओढल नेत असल्याचे चित्र काढलेले होते.

त्या चित्रातला भाव ओळखून भिल्ल-नायक माझ्याकडे बळून म्हणाला- "आम्हांला गुलामीत तरी दिवस काढावे लागणार किंवा मरण पत्करावे लागणार. या शिवाय दुसरा उपाय नाही. मी मरण पत्करायला तयार आहे!" त्या

वेळी त्याचे डोळे आग पाखंडीत होते. ती परिस्थिती मला अनुकूल नसून ही तिचा परिणाम नरवाहनच्या विरुद्ध होणार हे मी ओळखले. समरसेन स्वर्गवासी ज्ञात्यांनंतर कुंडलिनी द्वीपात आपल्याला विरोध करणारा कोणी उरला नाही या गर्वाने फुलून गेलेल्या नरवाहनाला हे भिल्ल लोक चांगला धडा देऊ शकतील, असे मला वाटले.

"शिवदत्ता, तुमच्या या नरवाहनराजाने आपल्या गर्वाचे जे प्रदर्शन केले आहे ते तू पाहिलेस ना?" असे म्हणत भिल्ल नायकाने माझ्याकडे अर्थपूर्ण दृष्टीने पाहिले.

"म्हणजे तुम्ही युद्धाला तयार आहांत तर?" मी त्याला विचारले.

तो बूढ नायक एक क्षणभरच मान खाली करून काही विचार करून माझ्याकडे पहात म्हणाला- "त्या शिवाय मला दुसरा मार्गच दिसत नाही. मघां तुम्ही म्हणालात तसे त्याच्या चांगल्या सुशिक्षित सैनिकांशी समोरासमोर युद्ध घोक्याचे आहे. म्हणून गनिमी काव्याने लपून छपून युद्ध करीत त्याला 'नकोजीव' करणे जास्त बरे, नाही का?"

"परंतु त्या पद्धतीने जय मिळेलच असं मात्र नाही. कधी न कधी तुम्हांला राजधानीवर, किंवा राजवाड्यावर चालून जावे लागेल." मी म्हणालो.


त्या बूढनायकाने होकारार्थी मान हलविली. इतक्यात तीन चार भिल्ल तरुण घावत ओरडत आम्ही दोघं बसलो होतो, तिकडे आले. बूढ नायकाला नमस्कार करून म्हणाले- "नायक, शत्रू मोठे सैन्य घेऊन आमच्यावर चालून येत आहे. पाय-दळ, घोडेस्वार यांच्या शिवाय काही जण हत्तीवर चढूनही येत आहेत. हजारो लोक असावेत. तर आतां आम्हांला काय हुकूम आहे?"

"आपण त्या मोठ्या सैन्याशी समोरा समोर युद्ध करावयाचेच नाही." बूढनायक म्हणाला. "त्या सैन्याला या जंगलात वाटेल तिकडे खुशाल जाऊ दे. परंतु संधी मिळेल तेव्हा गनिमी काव्याने त्यांच्यावर हल्ले करून त्यांना बेजार करून सोडावयाचे आहे!"

"आपण पाळलेल्या वाघांसिंहांचा उपयोग यावेळी करतां येईल का?" एका भिल्ल तरुणाने विचारले.

"होय तर, निःशंक!" बूढनायक म्हणाला. विषारी वाण सोडा, विषारी साप सोडा, काही करून शत्रूला दहशत बसेल असे काही तरी केले पाहिजे!"

नायकाची ती आज्ञा ऐकून भिल्ल तरुण निघून गेले. शत्रूवर, पाळलेल्या वाघांसिंहाना कसे ते सोडणार, मला कळना.



विषारी वाणांची माहिती मलासुद्धा होती. जंगलात राहणाऱ्या अनेक आदिम जातीचे लोक शत्रूवर विषारी वाण सोडून त्यांचा संहार करीत असत. ते वाण शत्रूच्या अंगाला लागले की त्या वाणांच्या टोंकांना लाबलेले विष अंगात शिरून शत्रूचे हाल-हाल करी आणि शेवटी जखमी शत्रू तडफडून मरतोच.

"शिवदत्ता, मी तुला एका अत्यंत गुप्त स्थानी घेऊन जात आहे. तुझे अनुयायी सुद्धा निभयपणे तेथे जाऊन राहू शकतील." बूढ भिल्ल नायक म्हणाला.

ती गुप्त जागा कोठे आहे व तेथे आम्ही जाऊन लपून राहण्याचे कारण काय?





Fullscreen

- + 127 +



16 / 72



आम्हांला कळेल ना माझ्या मनांतली ही शंका ओळखून वृद्ध नायक स्मित करून म्हणाला-  
 "शत्रूपासून स्वतःचे रक्षण करण्यासाठी तुमच्यासारखेच आमच्याकडे मुद्धा लहान लहान किल्ले, खंदक व इतर गोष्टी आहेत. मी म्हणालो ते गुप्त स्थान आमच्या भिल्लांपैकी मोजक्या लोकांनाच माहीत आहे. सर्वांना माहीत नाही. शेकडो वर्षांपूर्वी एक डोंगरी किल्ला बांधला गेला. तो आता जुनाट व पडका आहे. नरवाहनाशी आम्ही सुरू केलेल्या युद्धाचे संचालन तेथून होईल."

मी आपल्या अनुयायांसह निघालो. वृद्ध नायकाबरोबर काही तरुण भिल्लही होते. आम्ही सर्व भिल्लून दाट झाडीच्या दिशेने

निघालो. आम्ही जात होतो त्या वाटेवर भिल्लांच्या अनेक वस्त्या होत्या. प्रत्येक वस्तीत युद्धाची तयारी चालू होती. हे तेथून येणाऱ्या आवाजांवरून स्पष्ट कळत होते.

एका वस्तीत काही तरुण भिल्ल चार पांच चित्पांच्या गळघात दोरखंड बांधून लहान लहान झोपड्यांतून त्यांना बाहेर ओढून आणीत असलेले दिसले. कित्येक दिवसांपासून पाळलेले ते वाघ पाळलेल्या कुत्र्यांसारखे त्या भिल्लांच्या बरोबर मुकाट्याने येत होते.

"शिवदत्ता, यांनाच आमचे भिल्ल वीर नरवाहनाच्या सैन्यावर सोडणार आहेत. असा मोकळा सोडलेला एक वाघ शंभर



सैनिकां इतका धुमाकूळ माजवू शकतो ही गोष्ट लवकरच तुला दिसून येईल. नरवाहनाच्या हत्तीच्या सैन्याला पळवून लावायला एक सिंह पुरे. पायदळ सैन्याला पळवून लावायला आमच्या जवळ भरपूर शस्त्रास्त्र सामग्री आहे." वृद्धाने आपल्या सैन्यबळाची शिवदत्ताला कल्पना यावी यासाठी हे सर्व वर्णन केले.

मी तेव्हा भिल्ल युवकांच्या धाडसीपणाची खूप प्रशंसा केली. त्या वृद्ध नायकाला जय मिळणार याचा जो आत्मविश्वास होता तो पाहून मी तर आश्चर्यचकितच झालो. त्या मोठ्या दोपल्यात ते घालत बाघांसहाना सोडल्यावर सैन्याची पळापळ झाली व विपारी बाण लागल्याने सुसिक्त सैन्यातले काही लोक तडफडून मेले तरी

युद्ध जिकणे कठीण या गोष्टीची त्या भिल्ल नायकाला कल्पना नव्हती.

तो खूप दिचारमन होऊन पुढे पुढे शपाशप चालत होता. वाटेत खाचखळगे तुडवीत व ओढे पार करून आम्ही दाट अरण्याच्या प्रदेशातून पुढे जात होतो. एका जागी दहा भिल्ल तरुण लहान लहान दोपल्यात असलेल्या मुळ्या एका मोठ्या दोपल्यात एकत्र करीत होते. त्या टाकतांना ते तरुण जी सावधगिरी बाळगीत होते ती पाहून मी तर चकितच झालो. त्या मोठ्या दोपल्यात ते घालत आहेत ते काय?" मी त्या वृद्ध नायकाला विचारले.

"सांप!" असे वृद्ध म्हणाला.








Fullscreen

127



18

/ 72



“विपारी सांप का? त्यांचा उपयोग काय, हे तुम्हांला लवकरच दिसेल!” म्हणत वृद्ध नायक हसला.


त्या वेळी आम्ही एका डोंगराळ प्रदेशात येऊन पोचलो. समोर ऊंच डोंगर असल्याची सूचना म्हणून खूप उंच झाडे व गवत दिसत होते.

“ओपल्या समोर आहे तो अत्यंत उंच डोंगर आहे. त्यावर एक जुनाट किल्ला आहे, ही गोष्ट या कुंडलिनी बेटावरच्या अनेकांना माहीतच नाही. लहानपणापासून भटकणाऱ्या आमच्यासारख्या काही मोजक्या वृद्धांना त्या किल्ल्याची इत्थंबूत माहिती आहे.” वृद्ध नायक म्हणाला.

मी मान हलवून होकार देत मीनपणे चालत होतो. जर या वाट अरण्यात असा किल्ला असेल तर त्या किल्ल्यात राहून नरवाहनाला येथून तोंड देणे फार सोपे जाईल, असे मला वाटले. साहसी व धाडसी अशा दोन तीन हजार भिल्ल तरुणांच्या मदतीने नरवाहनाला व त्याच्या सैन्याला नानाप्रकारे सतावून सोडता येईल.

मी वृद्ध नायकाला विचारले—“किल्ला फार जुनाट व पडलेला आहे का?”

“पार पडून गेला आहे असं म्हणतां येणार नाही, परंतु तो जुना व पडका



मात्र आहे! आपण तो हस्तगत करून त्यावर आपले ठाणे बळकट करून बसलो तर शत्रूचे पायदळ सैन्य सोडून घोडदळ व गजदळ वर चढून येणे शक्य नाही. यदा कदाचित शत्रू धोळका करून आलाच तर वरून दगड व खडक ढकलून शत्रूला ठार करणे सहजी शक्य आहे. एकाच दुसराच शत्रू आला तर तेथल्या झाडांवर लपून राहून त्यांच्यावर विपारी बाण वगैरे सोडून त्यांना ठार करता येईल.” वृद्ध नायक म्हणाला.

वृद्ध नायक म्हणाला ते ऐकून मला फार आनंद झाला. शेवटी विजय बलशाली नरवाहनाचा झाला तरी त्याच्या सैन्याचं



जे तुकसान होईल त्याची त्याला खूपच भरपाई करावी लागेल. त्याच वेळी राजधानीत नरवाहुनाच्या अत्याचारांविरुद्ध प्रजेने बंड केले तर त्याचे पतन निश्चितच आहे!

आम्ही एकासागून एक डोंगराच्या चढणी चढू लागलो. त्या भागात लोकांची येजा कमी असल्याची खूण म्हणून कोठे पाऊल वाटही नव्हती. आमच्या पुढे पुढे चालत असलेले भिल्ल तरुण समोर येणारी झाडं झुडपे वेल वगैरे छाटीत आम्हांला वाट करून देत होते.


चांगली दुपार झाली. सूर्य डोक्यावर आला, त्या वेळी आम्ही डोंगर चढून किल्ल्याजवळ पोचलो होतो. तो डोंगर किती उंच आहे हे आम्ही डोंगराच्या शिखरावर पोचल्यावर कळले नाही. तेथे घसरून पडलेल्या एका तटावर उभे राहून आम्ही पाहिले तर सर्व कुंडलिनी द्वीप व त्याच्या चारी बाजूला पसरलेला महासागर खान दिसत होता.

किल्ला कशा स्थितीत होता? यात राहून शत्रूपासून आपले रक्षण कोठवर करून घेता येईल? खरोखरी ते इतक्या दूर येऊच शकतील का? या सर्व गोष्टी माझ्या डोक्यात घोळत होत्या.

एकेकाळी हा किल्ला किती बळकट होता याची साक्ष देणारे मोठे मोठे स्तंभ, बुरुज व भिती होत्या. किल्ल्यात यायला जे भव्य द्वार होते, त्यातले एक उंच दार तुटलेल्या स्थितीत. बाजूला पडलेले होते. दुसरे गंज खाऊन खाळी पडण्याच्या स्थितीत होते.

“शिवदत्ता! तुला किल्ल्यात आऊन पाहून यायचं असेल तर मी आमच्या तरुण मंडळीपैकी एका दोघांना बरोबर पाठवीन.” भिल्ल नायक म्हणाला. इतक्यांत आमचे कानाचे पडदे फोडून टाकणारा आरडा ओरडा आणि हत्तीचे धींकार ऐकू आले.

“हे काय बरे?” असे म्हणत वृद्ध नायक त्या आवाजाच्या दिशेने कानोसा घेऊ लागला. (क्रमशः)



## महाकवी

विक्रमादित्याने आपला हट्ट सोडला नाही;

तो झाडाजवळ गेला व झाडावर लोंबकळत असलेले प्रेत खांद्यावर घेऊन तो स्मशानाच्या दिशेने चालू लागला. तेव्हा प्रेतात असलेला जेताळ त्याला म्हणाला—

“राजा! कार्यसिद्धीसाठी तू घेत असलेले कष्ट बाखाणण्याजोगे आहेत. कारण पुष्कळदा लोक मेहनत करून फळ हाती घेण्याची चिन्ह दिसली नाहीत की हताश होऊन मध्येच हातपाय गाळून बसतात. तू मात्र अविश्रांत परिश्रम करीत आहेस. त्याचे कीर्तुक करावे तेवढे थोडे आहे. परंतु कार्यसिद्धी न झाल्यावर जाणून बुजून कांही लोक अज्ञातवासात राहतात. तशीच नवी अवस्था होईल की काय अशी मला तो वाटत आहे. परंतु काही वेळा असे होते की आपल्या दृष्टीने जो पराभव असतो तो इतरांच्या दृष्टीने विजय असतो. अशा





Fullscreen




127



22

172



वेळी झालेल्या स्तुतीमुळे आपण आनंदित व्हावे की सत्य घटना सांगून टाकाव्यात असा प्रश्न निर्माण होतो. अशा समस्येवर प्रभाकर नावाच्या महाकवीने काय केले असेल त्याची गोष्ट मी तुला सांगतो. त्याने तुम्हा श्रमपरिहार होईल." असे सांगून वेताळ गोष्ट सांगू लागला.

प्रवाळदेशाची राजधानी प्राकारपूर येथे प्रभाकर नावाचा एक कवी राहात होता. राजाश्रय मिळविणे तेवढे सोपे नसते, तरी राजदरबारात स्थान मिळविण्यासाठी त्याने अनेक प्रयत्न केले. परंतु तेथे आधीपासूनच ठाण मांडून बसलेल्या स्वार्थी न मस्सरी पंडितांच्या मुळे त्याला तिथे प्रवेश मिळू

शकला नाही. प्रभाकराचे वय अजून पंच-वीस वर्षे ही नव्हते. तो एक विवाहित तरुण होता. उपजीविकेचे साधन कसे प्राप्त करावे या विचिंतनेत तो अस्तानाच त्याची बायको मरण पावली. तिच्या अस्थी पवित्र गंगानदीत टाकण्यासाठी तो जो धीक्षेत्र काशीस गेला तो पुन्हा प्राकारपुरास परत आलाच नाही.

त्यानंतर वन्याच वर्षांनी युवराज प्रसेन प्रवाळ देशाचा राजा झाला. त्याला साहित्याची अतिशय आवड होती. कवी व पंडित तसेच विद्वानांचा तो आदर करीत असे, तो स्वतः जुनी ताडपत्रांवर किंवा भोजपत्रांवर लिहिलेली पुराणे व साहित्य नेहमी वाचीत असे. एकदा प्रभाकराने लिहिलेले एक जुने काव्य त्याच्या वाचण्यात आले. ते प्रसेन महाराजांना अतिशय आवडले.

अशा प्रकारे एकदा महाराजांना त्या कवीची महानता पटल्यानंतर तो गोष्ट इतर लोकांमध्ये पसरण्यास किती वेळ लागणार? थोड्या दिवसातच तो सर्व राज्यात प्रसिद्ध झाला. राज्यातील सर्व पंडित व विद्वान प्रभाकरास महाकवी मानू लागले व त्याच्या प्रत्येक रचनेस महाकाव्य मानू लागले. त्याच्या विविध काव्यसृष्टीची लोक स्तुती करू लागले. महाराज प्रसेन

त्या साहित्यिक ग्रंथांवर खूष होते. प्रवाळ-देशाचा राजकवी म्हणून प्रभाकरास सन्मान मिळाला. दरवर्षी प्रभाकराची आठवण म्हणून एक समारंभ केला जात असे. त्यात देशादेशीचे कवी, पंडित, विद्वान भाग येत असत.

एकदा अशाच एका प्रसंगी सर्व पंडितवर्ग व विद्वानांत महाकवी प्रभाकराची स्तुती चालली होती. प्रभाकराच्या काव्यांतील वंशवर्णने वाचून काही विद्वान त्याला कुलीन म्हणत असत. त्याचे वडील, आजोबा सारेच विद्वान असतील म्हणून प्रभाकराची विद्वत्ता वंशपरंपरागत आहे, असे काही विद्वान म्हणत होते, तर इतर काही विद्वान असे म्हणत होते की त्याच्या काव्याचे कोण-त्याही दृष्टिकोणातून वाहणी केली तरी त्यात चूक सापडायची नाही, ते आदर्श कवी आहेत. काही पंडित असे म्हणत होते की महाकवी प्रभाकराची वायको अतिशय सुंदर असावी म्हणून त्याच्या आधारेच त्याने सौंदर्यवर्णने इतकी सुंदर केली असावीत.

काही लोक स्वतःची कीर्ती पसरावी यासाठी हपापलेले असतात व त्यासाठी लांच लुचपत करण्यासही तयार असतात. 'येन केन प्रकारेण प्रसिद्ध पुरुषो भवेत्' ही म्हण प्रसिद्धच आहे. परंतु या विरुद्ध आणखी

काही खरे विद्वान प्रसिद्धी परांगमुखच असतात. तेच वास्तविकपणे थोर होत. जो स्वतःला मोठा म्हणतो तो जगात कधीच मोठा होत नाही. परंतु ज्याला इतर लोक मोठा म्हणतात तोच थोर होय! हिऱ्याचे तेज कधी लपत नाही. ते सहजी प्रगट होते. परंतु हिऱ्याची पारख असायला हवी. नाही तर दगड म्हणून कोणी अजाण त्याला फेंकून देईल. महाराज प्रसेन हे असेच एक रत्नपारखी होते.

त्याच वेळी त्या सभेतील एक वयोवृद्ध कवी उठून उभा राहिला. राजासह सर्वजण त्याच्याकडे अवाक होऊन पाहू लागले. तो वृद्ध पंडित हळू व नम्र आवाजात बोलू






Fullscreen

127



24 / 72



लागला, "मी महाराज व इतर विद्वानांना प्रथम वंदन करतो. मला निवेदन करावयाचे आहे की, महाकवी प्रभाकराने निःसंशय चांगल्या काव्याची रचना केली असेल, परंतु त्यात नसलेल्या गुणांची अकारण स्तुति करणे योग्य नाही." सभेतील विद्वान त्याच्या या म्हणण्यावर आश्चर्यचकित होऊन त्याच्याकडे पाहू लागले.

त्याकडे संपूर्ण दुर्लक्ष करून वृद्ध कवी पुनः म्हणाला—"तुम्ही संपन्नता त्याप्रमाणे महाकवी प्रभाकर कुलीन नाही. एका विचित्र परिस्थितीत एका खालच्या वर्गाच्या स्त्रीच्या पोटी त्याने जन्म घेतला आहे. ही गोष्ट त्याच्या वडिलांशिवाय

कोणालाही माहीत नाही. त्याने रचलेल्या साहित्यात ही एवढी स्तुति करण्याइतके काहीच नाही. त्याच्या रचनांतील दोष तुम्हांपैकी एकाही विद्वानाच्या लक्षात येऊ नयेत हे आश्चर्यच आहे; त्यानंतर प्रभाकराची बायको अतिशय कुरूप होती. तिला अनेक प्रकारच्या व्याधी होत्या व त्यातच तिचा मृत्यू झाला."

त्या वृद्ध कवीचे म्हणणे ऐकून दरबारात गोंधळ व कुजबुज सुरू झाली. हा महातारा कवी प्रभाकराविषयी वाटत असलेल्या ईर्ष्येमुळे असे काहीतरी बरळतो आहे. या माणसास एक क्षण देखील दरबारात राहू देता कामा नये. असे सारे दरबारी म्हणू लागले.

महाराज प्रसेन मुद्धा या वृद्धावर रागावले व म्हणाले—"एका महाकवीविषयी त्याचा अतिशय परिचय असल्यासारखेच तू बोलत आहेस. त्याच्या कुलीनत्वाविषयी, त्याच्या बायकोविषयी असे असम्बपणाने बोलत आहेस. तू आहेस तरी कोण? खरे सांग नाहीतर तुला अत्यंत कठोर अशी शिक्षा करीन."

यावर तो वृद्ध कवी एकदा सर्वे पंडित व दरबारी लोकांच्या कडे पाहून म्हणाला—"महाराज! येथील विद्वानांपैकी काही व्यक्ती माझ्याच वयाच्या आहेत. कितीही

जरी काळ लोटला तरी माझा परिचय करून दिल्यावर ते मला जोळखतील असे मला वाटते. विष्णू दीक्षितांशी माझा अधिक परिचय होता. महाकवी महाकवी म्हणून तुम्ही ज्याचा गौरव करीत आहात तो प्रभाकर मीच आहे."

वृद्धकवीचे हे उद्गार ऐकून दरबारातील इतर पंडितांनी त्याचा जयजयकार केला. महाराज प्रसेन यांनी सिंहासावरून खाली उतरून त्याचा जयजयकार केला. त्याला अभिबंदन केलें.

इथपर्यंत गोष्ट सांगून काही वेळ वेताळ थांबला, पुढे म्हणाला—"महाकवी म्हणून सान्या दरबारात स्वतःचा गौरव व जयजयकार होत असताना स्वतःविषयीच्या अप्रिय परंतु सत्य गोष्टी तेथे सांगण्यामागे प्रभाकराचा काय हेतू असावा? महातारपणामुळे त्याची बुद्धी तर चळली नव्हती? या संकेचे योग्य प्रकाराने समाधान न केल्यास तुम्हा डोक्याची शंभर शकले होऊन तुम्हा पायावर लोळू लागतील."

यावर विक्रमादित्याने आपले मौन सोडून असे उत्तर दिले—"प्रभाकराच्या बोलण्याच्या पद्धतीवरून तो केवळ महाकवीच नव्हे तर सज्जन सत्यशील असल्याचेही स्पष्ट झाले. म्हणून बुद्धी चळण्याचा प्रश्नच निर्माण होत नाही. स्वतःविषयीची ही खरी परिस्थिती एका विशिष्ट कारणामुळे त्याने सांगितली. अज्ञातकवी म्हणून तो तग्न सोडून गेला. महाराज प्रसेन व इतर विद्वान मंडळींनी ह्याच्या साहित्याबरोबर त्याचे व्यक्तित्व मुद्धा देदीप्यमान करून ठेवले होते. तेथे काही खोट्या स्तुतीचा निर्माण होऊ नये म्हणून त्या सत्यवृत्त, सत्यशील महाकवीने खऱ्या गोष्टी तेथे सांगितल्या त्यामुळे त्याच्या वैयक्तिक जीवनाविषयी काही मतभेद निर्माण होण्याची शक्यताच राहिली नाही."

अशा प्रकारे राजाचे मौन भंग होताच प्रतापील वेताळ प्रतासह राजाच्या खाद्यावरून नाहीसा होऊन झाडावर जाऊन लोंबकळू लागला. (कल्पित)







## प्रसंगावधान

फुलपूर नावाच्या गावात अविनाश नावाचा एक विद्वान मनूष्य राहात होता. वेद, शास्त्र पुराण साऱ्यांचा त्याने अभ्यास केला होता. त्याला कीर्तन करण्याची व नाटकात काम करण्याची होस होती.

अविनाशचा आवाज गोड व खणखणीत होता. तो गाऊ लागला. की त्याचा आवाज गावातल्या कानाकोपऱ्यात ऐकू येई. त्याचे गाणे ऐकल्यानंतर त्याची स्तुती न करणारे लोकच नव्हते. आसपासच्या पंचकोशीत कोठेही कार्यक्रमाला जावयाचे असल्यास, तो घोड्यावर वसून प्रवास करीत असे. कारण तो प्रदेश डोंगराळ होता.

एकदा असाच तो एका शेजारच्या गावात कीर्तन वगैरे कार्यक्रमानंतर फुलपूराला परत येत होता. रस्त्यात घोडा कराने तरी भेदरला व अविनाशला न जुमानता वाटेल तसा चौखूर उधळू लागला

व अशाच एके ठिकाणी दोन चोर झाडीतून आले व त्यांनी घोड्यास धरले.

अविनाशने मनोमन ओळखले की आता आपण या चोरांच्या तावडीत सापडलो. आता काय करावे या विचारात असतानाच त्या दोन चोरांपैकी एक जण मुरा दाखवून म्हणाला—“अहो कीर्तनकार महाराज! कृपा करून घोड्यावरून खाली उतरा व तुमच्या जवळ असलेले सर्व धन संपत्ती मुकाट्याने आम्हाला देऊन टाका.”

अविनाशजवळ पैसे होतेच परंतु त्या शिवाय त्याच्या अभिनयावर खूप होऊन लोकांनी दिलेले काही सोन्याचांदीच्या भेटवस्तूही होत्या असे अमूल्य धन आता चोरांना आयते मिळणार, आपण त्याला मुकणार याचे त्याला अतिशय वाईट वाटले.

तरीमुढा धीर धरून तो घोड्यावरून खाली उतरला. पैशांची थैली त्या चोरास

दिली व पुढे म्हणाला—“माझ्याजवळचे सर्व धन मी तुम्हाला देतो, पण माझे एक म्हणणे तुम्ही ऐका. जंगलात या घोडे वाज घोड्याने माझा रस्ता चुकविला. आजच्या रात्री माझा दुधगाव येथे कार्यक्रम होता आता तर मला तेथे जाऊन कार्यक्रम करता येणार नाही. तेथे म्हणण्यासाठी मी आठ दिवस मेहतत करून गाणी पाठ केली आहेत. परंतु या दुष्ट घोड्याने उघळून जाऊन माझी वाट चुकविली आहे. आता मला नाटकात काम करता येणार नाही. आता निदान तुमच्या समोर तरी म्हणून दाखवितो. तुम्हाला ती गाणी आवडली तर तुम्ही मला माझ्या गावचा रस्ता दाखवा, चालेल ना?”

चोरांनी त्याने दिलेली थैली घेतली व ते म्हणाले—“ठीक आहे. तू गाणी म्हणून दाखव. गाणी आवडली तरी व न आवडली तरी आम्ही तुला वाट दाखवू.”

अविनाशने खड्या व चढ्या मुरात एक छान गाणे म्हटले. ते ऐकून चोरांना आश्चर्य वाटले ते म्हणाले—“अरेक्या! तू तर फारच छान म्हणतोस गाणे. अजून एक गाणे गाऊन दाखव पाहू.”

यानंतर अविनाशने पहिल्यापेक्षाही चढ्या स्वराने दलोक म्हणण्यास सुरवात केली. त्याच्या सुरेल आवाजातील दलोक व गीते ऐकून चोर आपले देहभान विसरून गेले. अविनाशने रंगभूमीवर म्हटल्यासारखे चढ्या मुरात आपले गायन चालूच ठेवले.







Restore



127



अशा प्रकारे एक तास गायन केल्यानंतर अविनाशने आपले गाणे थांबवले व त्या चोरांकडे पाहून स्मित केले. त्यावेळी मागे कशाचा तरी आवाज आला म्हणून चोरांनी माना वळविल्या तेव्हा तेथे चार बलवंद माणसे हातात कुऱ्हाडी घेऊन उभी असल्याचे त्यांना दिसले, त्यांना पाहून ते चोर भीतीने घरघर कापू लागले.

त्या चोरांनी मिळून दोन चोरांना दोऱ्यांनी बांधून टाकले. तेव्हा अविनाशने त्यांना विचारले-“चोरांना पकडण्यासाठी वास्त्रांसह येणारे तुम्ही कोण आहात?”

“आम्ही लाकडतोडे. या जंगलात लाकडे तोडण्यासाठी नेहमी येत असतो आम्ही. तुमचा मुरेल आवाज ऐकून येथे आलो. हे चोर म्हणजे खंडू आणि दगाडू नावाचे दोन कुप्रसिद्ध चोर आहेत.” असे ती चार माणसे म्हणाली.


संतुष्ट मनाने अविनाश उद्गारला- “म्हणजे, माझे खडधा मुरातील गाणे उपयोगीच ठरले म्हणायचे! उंच आवाजात

गायन करताना मला सारखे वाटत होते की माझा आवाज ऐकून मला वाचविण्यास कोणीतरी येईल आणि तसेच घडेल.”

लाकड तोडणाचे गाव तेथून जवळच होते. ते चोरांच्या मसक्या आवळून पुढे चालत होते व अविनाश त्यांच्या मागोमाग घोडघावरून जात होता.

त्या गावातील लोकांनी अविनाशचे चांगले स्वागत केले व त्याच्या प्रसंगावधानाचे कीतुक केले व त्याला आश्चर्याने आपल्या गावात ठेवून घेतले व म्हणाले- आमच्या गावात तुम्ही आज कीर्तन करा. फूल ना फुलाची पाकळी तुम्हाला काहीतरी विदागी देवू.”

अविनाशने मोठ्या आनंदाने ते निमंत्रण स्वीकारले व आपल्या मुमधुर स्वराने कीर्तन गायन करून गावकऱ्यांना सर्वतऱ्हेने लूण केले. माणसावर प्रसंग ओढवला की त्याने धावरून न जाता, प्रसंगावधान राखून काम केले तर तो संकटातून आपली सुटका करून घेऊ शकतो.



**वीरपूर नावाच्या गावी रामराव नावाचे**

एक श्रीमंत गृहस्थ रहात असत. त्यांच्या बायकोचे नाव जानकी. ते एक आदर्श जोडपे होते. त्यांना मूलबाल नव्हते आल्या- गेलेल्यांची चांगली विचारपूस करणारे म्हणून त्यांचा नावलौकिक होता.

एकदा त्यांच्या घरी गोपाळ नावाचा एक मुलगा आला. तो रामरावांच्या दूरच्या नात्यातला होता. गावात काही काम होते तो फक्त एकच वेळ रामरावांच्या घरी जेवे. त्यानंतर कोठेतरी जेवून येत असे.

गोपाळचा तो संकोचीपणा असावा असे वाटून जानकीबाई त्याला म्हणाल्या- “संकोच नको करूस, बाबा! आणखी एकासाठी संपाद करणे मला काही त्रासच नाही वरं का? आम्हांला एकट्याला जेवायला घालणं जड जात असंही नाही, शिवाय तू काही परका नाहीस!”

जानकीबाईंनी किती सांगितलं तरी गोपाळ कोठून तरी लाऊनपिऊन यायचा आणि काही तरी सांगून वेळ मारून न्यायचा.

असे आणखी पांच एक दिवस लोटले. जानकीबाई पतीला म्हणाल्या-“हा मुलगा फार संकोची दिसतो आहे! आपल्या घरी राहून इतरांच्या घरी जाऊन जेवतो, मग नात्यातली माणसं नावं नाही का ठेवणार?”

“मग काय करायचं? मला अर्जीणं रोग आहे नाही का? मी पोटभर जेवतही नाही. माझ्यावरोबर जेवायला बसला की त्याला पोटभर जेवायला संकोच होत असावा!” रामराव म्हणाले.

गोपाळ त्या गावी दहा दिवस राहून निघून गेला. त्यानंतर शेजारच्या गावी कोणी मोठे वैद्यबुवा आले आहेत, असे जानकीला कळले. त्या वैद्यबुवांकडे जाऊन







Fullscreen



127



30 / 72



कोणी घरी पाहुणा आला ती यांच्याकडे पाहून अर्धापोटी पानावरून उठून जातो! निदान त्यांच्यासाठी तरी यांनी पोटभर जेवायला नको का?"

ते ऐकून तो नातेवाईक हंसत म्हणाला—  
“हे पहा, वहिनी? आतां मी तुमचा ओळसटपणा म्हणू का झाला? नाहीतर आजकाल संकोच करणारे नातेवाईक कोठे आहेत हो? माझं म्हणाल तर मी जेवतो ते मलाही पचत नाही. तरी आमच्या घरी येणारे नातेवाईक विचारून सांगून एक न एक पक्वान्न खाऊनच जातात आणि आमच्या हिचं म्हणाल, तर गवतसुद्धा चांगल्या मसालेदार भाजीसारखं चवदार होतं.”

त्यांचे औषध घ्यावं असा जानकीबाईने आग्रह केला.

त्या गावात रामरावांचे दूरचे एक नातेवाईक रहात असत, बायको पाठीशीच लागली तेव्हा नाइलाजाने रामराव बायकोला घेऊन त्या गावी गेले आणि त्या नातेवाईकाकडे उतरले.

“काही नाही हो, मला नेहमी अर्जीण होते. बायकोने पाठीस लागून औषधपाणी करायला येथे आणले!” रामराव आपल्या नातेवाईकाला म्हणाले.

जानकीबाई मध्येच म्हणाल्या—“दादा, आतां तुम्हीच सांगा, आजाराचं नाव सांगून हे चार घास तरी खातील तर शक्य!

त्या दिवशी रात्री रामराव पोटभर, मागून मागून वाढवून जेवले. जानकीबाईने सुद्धा सेंपाक फार चांगला झाला असल्याचं प्रत्यक्ष पाहिलं. परंतु कधी चार घास न खाणारा पती त्यांच्या घरी भुरके मारून ओरपून खात आहे, हे पाहून तिला आश्चर्याबरोबर वाईट वाटले.

“या गावी येतांच यांना कोठून एवढी भूक लागली, त्या परमेश्वरालाच माहीत! कधी असे जेवलेले मी पाहिलं नाही!” नवऱ्याकडे डोळे वटारून पड्यात जानकीबाई आपल्या नातेवाईकाला म्हणाल्या.


“हे पहा, हे सर्व आमच्या हिच्या हातचं कसब आहे! मध्यंतरी गोपाळ नावाचा एकजण आला होता, तो तसाच! दरोज तो काहीतरी पक्वान्न करायला सांगायचा.” रामरावाचा नातेवाईक म्हणाला.

“कोण हो गोपाळ म्हणतां?” जानकीबाईंनी आश्चर्यचकित होऊन विचारलं.

नातेवाईकाने गोपाळविषयीची माहिती सांगितली तीवरून त्यांच्या घरी आलेला गोपाळच यांच्या घरी येऊन काही दिवस राहिला आणि खाण्यापिण्याच्या बाबतीत त्यान कोणत्याही प्रकारचा संकोच दाखविला नाही, हे जानकीबाईंनी ओळखले.

तो नातेवाईक काही वेळ थांबून जानकीबाईंना म्हणाला—“अजीर्णाचा आजार सांगून औषधाणी करण्यासाठी तुम्ही या गावी आलात, ही तर माझ्यामते तुमची फारच मोठी चूक झाली. मी कायमचा रोगी होतो किती औषधे केली. परंतु आमच्या सोभाग्यवतीने केलेल्या रुचकर पक्वान्नां मुळे मला चांगले पथ्य लाभले. येथेच राहिले तर रामरावांना सुद्धा चांगले पथ्य लाभेल.”

ने सर्व ऐकल्यावर जानकीबाईंना त्यांचा अपमानच झाल्यासारखे वाटले. त्या दिवशी रात्री त्या आपल्या पतीला



म्हणाल्या—“तुमचे नातेवाईक आपल्या बायकोची एवढी वाखाणणी करीत आहेत आणि तुम्ही माझ्याविषयी एक शब्द की कसे ते बोलला नाहीत की हो?” म्हणतां म्हणतां त्यांच्या डोळ्यांना पाणी आले.

“मी काय म्हणू म्हणतेस? माझा स्वभाव जात्याच संकोची. तो वाखाणणी करतो तशी वाखाणणी माझ्या बायकोची माझ्याकडून नाही व्हायची!” रामराव म्हणाले.

“तुम्हांला खोखरचाच संकोच असेल तर जेवणाच्या वेळी तो नाही दाखविलात ते? पुन्हां मागून घेतलत की सर्व! घरी कधी असं केलतं का?” बायकोने विचारले.





Fullscreen



127



32 / 72

“त्याला कारण, खरे म्हणशील तर संकोचच तो तर आपल्या बायकोच्या सैपाकाची एवढी वाखाणणी करतो आहे. ती ऐकून गप्प बसणे योग्य होईल का? म्हणून मी भाजी एका वेळी वाढलेली पुन्हा मी मागितली.” रामराव म्हणाले.

“ते सर्व काही नाही. तुम्ही मला दुध-भोळी मानून धालू नका. तो गोपाळ आणि आतां तुम्ही सुद्धा जाणूनबुजून या घरात माझी मान खाली करण्यासाठी हे सर्व नाटक खेळतात. तो आणि हे सुद्धा माझ्या नात्यातले नाहीत. तुमच्याच नात्यातले आहेत ना?” असे म्हणत जानकीबाई मुसुमुसु रडू लागल्या.

रामराव बायकोची समजूत घालीत म्हणाले—“तुला वाईट वाटेल म्हणून मी इतके दिवस बोललो नाही. मी खरोखर भिडस्त आहे हे मी आतां शाबित करून दाखवितो.”

जानकीबाई लगेच आपले रडणे आवरून म्हणाल्या—“तुम्ही ते कसे सिद्ध करणार ते ऐकू दे तरी!”

रामराव एकदोन मिनिटे स्तब्ध राहून व स्वताला सावरून म्हणाले—“खरं सांगू, मला अजीर्ण नावाचा आजार नाहीच! तुला सैपाक मला आवडत नाही. ती गोष्ट मी सांगितली तर तुला वाईट वाटेल म्हणून तू वाढत होतीस ते तुझ्या करितां म्हणून चार घास गिळून तुला कळविल्या-शिवाय खानावळवाल्या बाईच्या घरी जाऊन पोटाभर जेवत होतो. लग्नाच्या बायको जवळ मी भिडस्तपणा दाखवीत होतो, योवढल आणखी जास्त प्रमाण ते काय देऊ?”

जानकीबाईचा चेहरा पांढरा फट्ट पडला दुसऱ्याच दिवशी दोघं आपल्या गावी निघून गेली. दोन दिवसांनीच जानकीबाईंनी एका उत्तम सैपाकिणीला नेमले. ती सर्व तऱ्हेची पक्काने करण्यात निष्णात होती त्यानंतर रामरावांनी त्यांना अजीर्ण होत असल्याची तक्रार कधी बायकोजवळ केली नाही व ते व्यवस्थित घरीच जेवू खाऊ लागले.



ब्रह्मदत्त काशी येथे राज्य करीत असतां उत्तर पांचाल देशाची राजधानी कापिल्य येथे पांचाल राज्य करीत होता. तो भोगविलासात बुडून गेला होता आणि नीति अनीतीचा विचार त्याच्या मनाला कधी शिवलाही नाही. त्याचं राज्य-कारभारात मुळीच लक्ष नसे. यथा राजा तथा प्रजा या म्हणी प्रमाणे राजा सारखेच त्याचे मंत्रीसुद्धा नीति अनीतीचा मुळीच विचार करीत नसत. प्रजेवर दिवसेंदिवस कर भार वाढतच गेला. राज्यात सर्वत्र अराजक माजल.

राज्यात अराजकच माजल्यावर प्रजेच्या जीवनातही फार फेरबदल झाले. दिवसां सतुपदेश करणारा माझ्याशिवाय दुसरा राजाच्या शिपायांचा उपदेव्याप आणि नागरिक आपल्या घरांना कुलुपे घालून आणि फाटकांवर कांटेरी झाडे घालून

बायकापोरांना घेऊन रानात जाऊन राहू लागले. ते दिवसभर जंगलात रहात व रात्री आपल्या घरी येत.

अशा समयी बोधिसरवानी नगरा बाहेरच्या तिटुक वृक्षाचे अधिष्ठान देवत म्हणून अवतार धारण केला. राजा दरवर्षी त्या वृक्षाची पूजा करीत असे व त्यासाठी एक हजार माड (दोन रुपयांचं एक नाणं) खर्च करीत असे.

“बाप रे बाप! माझी इतक्या थळा-भक्तीने पूजा करणारा राजा अविवेकी-पणाने वागून आपल्या राज्यात अराजक माजवायला कारणीभूत व्हावा ना! याला सतुपदेश करणारा माझ्याशिवाय दुसरा कोण असू शकेल?” तिटुक वृक्षाच्या अधिष्ठान देवतेला वाटले.

तो एक दिवशी रात्री राजा झोपल्यावर त्याच्या स्वप्नात येऊन म्हणाला—“राजा,



जातक कथा





मी तिकुदेव आहे रे! तुला काही उपदेश करावा म्हणून आलो आहे.”

राजाने नम्रपणे नमस्कार करून विचारले—“देवा, कोणताही उपदेश करावा!”

“राजा, तू श्रद्धापूर्वक राज्य करीत नाहीस. म्हणून तुझं राज्य नष्ट होऊ लागलं आहे. जो राजा राज्यकारभार लक्ष देऊन श्रद्धापूर्वक पहात नाही तो इहलोकी स्वतःचे राज्य घालवून बसतो व परलोकी नरकवास उपभोगतो.” तिकुदेव म्हणाला.

राजाने विचारले—“तर देवा, मी आतां काय करू म्हणतोस?”

“उशिरां का होईना, यापुढे तरी तू राज्यकारभार तू स्वतःच पहात जा.

राज्यतलं अराजक नाहीसं कर आणि राज्याचं रक्षण कर.” असा उपदेश करून तिकुदेव अंतर्धान पावला.

राजाच्या हृदयात ज्ञानोदय झाला. आपले राज्य कसं आहे हे स्वतः पाह्याचे त्याने ठरविले. दुसऱ्याच दिवशी उजाडतांच त्याने आपल्या सर्व मंत्र्यांना बोलाविले आणि त्यांना त्याने आपापली कामे नियमितपणे करायला बजावले. नंतर त्याने आपल्या पुरोहितला बरोबर घेतले व पूर्वेकडच्या दाराने बाहेर वेष पालटून तो राज्याची पाहणी करायला निघाला.

नगराबाहेर एका घरासमोर त्याला एक वृद्ध गृहस्थ भेटले. ते आपल्या घराला कुलूप लावून व दारावर कांटेरी झाडे उभी करून आपल्या बायको व मुलांसह जंगलात निघून गेले. काळोख पडल्यावर ते पुन्हा घरी परतले आणि दार उघडू लागले तेव्हा त्यांच्या गुढ्याला एक काटा लागला. ते जमिनीवर बसले व गुढ्यात मोडलेला काटा काढीत म्हणाले—“माझ्या गुढ्यात हा कांटा मोडला तसा युद्धात आमच्या राजाच्या गुढ्याला वाण लागो!”


तो शाप ऐकून राजाचा पुरोहित त्या गृहस्थाजवळ गेला व त्यांना विचारले—“काही, तुम्ही तर फार वृद्ध दिसतां आहां. तुम्हांला बरोबर दिसत नाही म्हणून तुमचा

पाय कांटाघावर पडला तर त्यात राजाचा काय हो दोष?”

“राजा अनीतिकर असल्याकारणाने त्याचे सर्व अधिकारी दुष्ट झाले आहेत. दिवसा राजाच्या शिपायांचा त्रास आणि चोरांचा सुळसुळाट; म्हणून दारांवर कांटेरी झाडे आडवी ठेवून प्रजा बायको पोरान्सह रानात पळून जात आहेत. नाही तर माझ्या पायात हा कांटा मोडायचं कारणच काय होतं?” तो वृद्ध म्हणाला.

राजा व पुरोहित आणखी एका गावी गेले. तेथे त्यांना एक स्त्री भेटली. तिला दोन मुली होत्या. त्यांचं लग्नाचं वय झालं होतं, परंतु त्यांची लग्ने झाली नव्हती. त्यांना जंगलात घेऊन जाणं बरोबर वाटलं नाही म्हणून ती त्यांना घरातच ठेवी व घरात लागणारी लाकडे, पाने वगैरे तीच स्वतः आणून देई. ती यावेळी कसली तरी पाने काढायला म्हणून झाडावर चढली असतां खाली पडली व म्हणाली—“हा राजा मरत कां नाही? हा जिवंत असेपर्यंत मुलीची लग्ने सुद्धा होतील की नाही शंकाच!”

ते ऐकून पुरोहित जवळ जाऊन तिला विचारू लागला—“काय ग म्हातारे, कशी मूर्ख आहेस तू? राज्यातल्या प्रत्येक मुलीला नवरा शोधून देणं हेच का राजाचं काम आहे?”



“दिवसां राजाच्या शिपायांची भीती. रात्री चोरांची भीती! मुलींना वरशोधनाचं काम कसं व्हायचं?” ती बाई म्हणाली.

राजा व पुरोहित तेथून आणखी पुढे निघून गेले.

शेत नांगरीत असलेला एक शेतकरी त्यांना दिसला. तो नांगरीत असतां नांगराची दांडी खुसपली गेल्याने बैल खाली पडला. लगेच तो शेतकरी संतापून म्हणाला—“या पांचाळ देशाच्या राजाच्या छातीत भाला भोसकला जाऊन तो कां नाही पडत? आमचे कष्ट तरी यांबतील!”

पुराहिताने जवळ जाऊन त्या शेतकऱ्याला विचारले—“काय रे, तुझ्या निष्काळजीपणा-





Fullscreen



127



36 / 72

मुळे तुझ्या बॅलाला लागल व तो खाली पडला तर त्यात राजाची चूक काय?"

"राजाची चूक नाही तर कोणाची हो? शासक दुष्ट असेल तर बाजूला असणारे बांचतील का? दिवसा राजाच्या शिष्यांची भीती व रात्री चोरांची!"

"माझी बायको माझ्यासाठी दुपारचे जेवण घेऊन येत होती, दुष्टांनी ते हिसकावून घेऊन खाऊन टाकल. पुन्हा संपाक करून ती केव्हा आणते व पोटाची खळगी केव्हा भरतो म्हणून मी पहात असतां सोन्यासारखा बॅल दांडी लागून खाली पडला." शेतकरी म्हणाला.

तेथून राजा व पुरोहित निघाले ते राजधानीच्या दिशेने चालू लागले. वाटत त्यांना एक दृश्य दिसले. एका डबवयात बेडूक होते. ते जिवंतच असतांना कावळे चोची मारून मारून त्यांना खात होते.

त्या बेडकांतला एक रागाने म्हणाला— "हे कावळे आम्हांला जिवंतपणीच जसे टोचून टोचून खात आहेत त्या प्रमाणे

पांचाल देशाच्या राजाला व त्याच्या मुलांना त्याचे सगळे टोचून लचके मारून खाऊ देत!"

"मूर्ख बेडका! लचके तोडून खाणाऱ्या कावळ्यांना तुम्ही काही करू शकत नाही म्हणून राजाला शाप देतो आहेस का?" पुरोहित बेडकाला म्हणाला.

बेडूक म्हणाला—"राजाच्या मनाचे समाधान करण्यासाठी पुरोहित असेच म्हणणार, त्यात आश्चर्य काय? देशात कावळ्यांना सुद्धा पोटाभर खायला मिळत नाही म्हणून ते जिवंत बेडकांना खायला जातात. अशा देशाचा राजा मेला तर किती बर होईल!"

ते ऐकून राजा म्हणाला—"मला बेडूक सुद्धा शाप देत आहेत. आतां यांबऱ्यात अर्थ नाही. राजधानीत जाऊ या आणि जे अराजक आहे ते नेस्तनाबूद करू या!"

तेव्हांपासून राजा राज्यकारभारात लक्ष घालू लागला. राज्यात पुन्हा शांतता नांदू लागली व गुप्तवस्था स्थापित झाली. त्याने त्यानंतर अनेक वर्षे राज्य केले.



## चितोडची राणी पद्मिनी

तेराव्या शतकात मेवाडची राजधानी चितोड येथे होती. ती एक उंच डोंगरावर बांधलेल्या बळकट किल्ल्यात होती. किल्ल्याच्या चहुकडील प्रदेश हिरवागार व रमणीय होता. मेवाडच्या राजाला राणा म्हणत असत.

तेरावे जतक संपत आले असता तेथे राणा रत्नसेन राज्य करीत होता, त्याची राणी पद्मिनी त्रिसोक सुंदरी होती. सर्व राजघराण्यात तिच्या सौंदर्याची श्रमती होती.



त्या काळात अल्हाउद्दीन खिलजी हा दिल्लीचा मुलतान होता. त्याने गुजरातचा फार मोठा भाग जिंकला. आपण फार मोठे विजयी राजे असल्याचा त्याला गर्व होता. त्याने दरबारात नृत्य करणाऱ्यांच्या तोंडी पद्मिनीच्या सौंदर्याचे वर्णन ऐकले. संवय अशा राजस्थानाला जिंकण्याचे त्याने योजले व व्यूह रचना केली.





Fullscreen



127



38

/ 72



अल्ताउद्दीनाने राज्याकाशाकार आपण एक जयवर्ती झाले पाहिजे व राणी पद्मिनी आपली वेगम झाली पाहिजे अशी तो स्वप्ने पाहू लागला. तो एक मोठे सैन्य घेऊन तो चित्तोडचा किल्ला जिंकणे त्याला साध्य झाले नाही.

पराक्रमी राजपूत बीरानी शौर्याने युद्ध करून अल्ताउद्दीनला धुळ चारली. अल्ताउद्दीन आश्चर्ये करित झाला. त्याने त्यापूर्वी इतक्या शूर बावला पाहिलेच नव्हते त्याला सैन्यासह माघार घ्यावी लागली.




त्याने युद्ध निराळ्यात देणे करायचे ठरविले. त्याने चित्तोडचा किल्ला ज्या डोंगरावर होता त्या डोंगरालाच वेढा दिला व किल्ल्यात रसद व शस्त्रास्त्रे जाण्या येण्याचा मार्गच बंद केला. अशा तऱ्हेने राजा शरण मागायला येईल असे त्याला वाटले. कितीक महिने लोटले तरी तसे झाले नाही. आता पुढे काय या विचारात

बैबटी त्याने राणाकडे एक संदेश पाठवून त्यात फक्त एकदा राणी पद्मिनीला पहायला भिळाले तर वेढा काढून दिल्लीला जाईल असे लिहिले. आपला पराभव स्वविष्यासाठी ही दुकती अल्ताउद्दीनाने काढल्याचे राणाने ओळखले. त्याने संन्याचा व राणी पद्मिनीचा सल्ला घेतला.



अल्ताउद्दीनाने एका आरमात राणीचे प्रतिबिंब पहायला हरकत नाही असे ठरले. अल्ताउद्दीनाने ते मान्य केल्यावर त्याला त्याचा मान सरातब राखून एका खोलीत नेण्यात आले. तो एका खिडकी समोर असलेल्या आरमा समोर उभा राहिला.

त्या आरमाच्या पाठीमागे असलेल्या सरोबरात एक राजबाडा होता, राणी पद्मिनी गच्चीवरच्या अध्याभितीजवळ येऊन उभी राहिली. त्याच राणीचे प्रतिबिंब पाहून अल्ताउद्दीन थक्कच झाला. घोट्याच वेळात ते प्रतिबिंबही अदृश्य झाले.







राजपुतांच्या संप्रदाया प्रमाणे राणा रत्नसिंग आपल्या पाहुण्याला निरोप घालायला किल्ल्याच्या दारापर्यंत गेला. अन्लाउद्दीन वरकरणी मॅजीचा हात पुढे करून राणाला बरोबर काही पायऱ्या उतरून किल्ल्याबाहेर घेऊन गेला.

अशा तऱ्हेने अन्लाउद्दीनाने त्यांना डोंगराच्या पायथ्या पर्यंत नेले. तेथे खडकाजाड लपलेल्या अन्लाउद्दीनाच्या सैनिकांनी अकस्मात पुढे येऊ राणा रत्नसिंगाचा अटक केली आणि अन्लाउद्दीनाच्या शिविरात घेऊन गेले.



अन्लाउद्दीन इतका विश्वासघात करील याची कल्पनाही किल्ल्याच्या मुख्य दारावर उभे असलेल्या सैनिकांना नव्हती ते बक्ष हाऊस पाहू लागले सैन्याने अन्लाउद्दीनाच्या शिविरावर हल्ला केला. हल्ला केल्यात राणाचा बघ करण्याची धमकी देविल्ली. राजपुत सैनिक ते ऐकून काही करणे धोक्याचे समजून स्तब्ध उभे राहिले. —(पुढच्या अंकात संपात)

## सैनिकाचा सदुद्देश

एका शहराकडे जाणाऱ्या राजमार्गाच्या बाजूला एका आमराईत एक साधू आपल्या शिष्यांना उपदेश करीत होता. शिष्यांपैकी काहीजण लक्षपूर्वक गुरू सांगे ते ऐकत होते. इतर काही तिकडे दुर्लक्ष करीत व कुजबुज करीत बसले होते.

त्याच वेळी तेथे एक घोडेस्वार युद्धात पाय तुटलेल्या स्थितीत शहराकडे जात होता. तो साधूला पाहून थांबला व ज्ञान बोध करीत होता तो ऐकू लागला.

गुरूच्या उपदेशाकडे दुर्लक्ष करणाऱ्या शिष्यांपैकी एकजण त्या सैनिकाला बघत म्हणाला— “आमच्या गुरूचा महिमा फार घोर आहे! त्यांना विनंती केली तर ते तुझा तुटलेला पाय पुन्हा पहिल्यासारखा करतील असे तुला वाटते आहे का?”

तो लंगडा सैनिक त्या शिष्यांकडे शांतपणे पहात म्हणाला—“माझे आपुल्य कष्टांचेच आहे. कोणाच्या दयाझाड्यावर जमायची माझी इच्छा नाही. मी येथे थांबलो तो साधू मला माझा पाय जसाच्या तऱ्हा करून देतील म्हणून नवून मी लंगडा असलो तरी सुखासमाधानाने जमायचं कसं या विषयी काही ज्ञानबोध करून माझ्या मनाला कदाचित धीर देतील या हेतूने. असे सांगून त्याने घोड्याला टांच दिली आणि पुढे निघाला.

ते ऐकून आपण किती मूर्खपणा केला असे वाटून त्या शिष्यांच्या माना लाजेने खाली झाल्या.







Fullscreen



127



42 / 72



## नणदेचा वांटा

चंद्रपुर येथे धनशेट नावाचा एक वाणी रहात असे. त्याच्या बायकोचे नाव लक्ष्मी होते.

धनशेटचे वय झाले तेव्हा त्याने आपला-सर्व व्यापार घंदा दोघां मुलांवर टाकला व बायकोला म्हणाला-“तू मुढां आतां संसाराची जबाबदारी सर्व मुनांवर टाक व माझ्याबरोबर चळ. दररोज पुराण ऐकायला जाऊ या.”

“चला, येते की! पुराण ऐकायला पैसे कां लागतात, मी नाही म्हणायला?” असे म्हणत ती त्या दिवसापासून दररोज सांवाच्या देवळात नारायण शास्त्र्यांचं पुराण प्रवचन ऐकायला जाऊ लागली.

पुराण सुरवातीपासून शेवट पर्यंत धनशेट धडा व भक्तिपूर्वक ऐके, परंतु कधी-कधी तिला कंटाळा येई व परत जावेसे वाटे. तरी शेवटपर्यंत बसले तर प्रसाद

मिळतो म्हणून तो जाऊ देता कामा नये अशी मनाची समजूत घालून शेवटपर्यंत सहनशीलता दाखवून बसून राही.


प्रसाद म्हणून भिजवलेली मुगाची डाळ किंवा पपनसाची एखादी फोड मिळे किंवा केळ्याचे दोन एक तुकडे मिळत. ते ती संभाळून नेऊन आपली मुलगी रूपा हिच्या हातात ठेवी. नेहमी ती मुलीच्याच हातात देई, परंतु चुकून एखाद दिवशी मुढा मुनांना हाकमाळून हे घ्या व मुलीनो, म्हणून कधी त्यांना दिला नाही.

शेवटी एकदा धनशेट स्वतःच तिला म्हणाला-“कधी मुनांच्या हातावर प्रसाद तू ठेवीत नाहीस की ग! इतका पक्षपात सासू करते असं त्यांना नाही का वाटणार? मुनांना मुढां मुलींसारखं पाहिलं पाहिजे बरं का?” नवरा असं म्हणाल्यावर पुरुषांना मुढां आपलं गूढित कळलं वाटतं?

मुनांना नीट पहात नाही, ही गोष्ट मुलांना कळली तर आपल्या विषयी त्यांच्या मनातला आदर कमी होईल, म्हणून देण्या घेण्यात जास्त सावध राहिले पाहिजे असं तिने ठरविले.

तिने तसा निश्चय केला त्याच्या दुसऱ्याच दिवशी नारायण शास्त्र्यांनी पुराण सांगतांना श्रीरामचंद्राच्या जन्माची कथा सांगितली.

“पुत्र संतान व्हावे म्हणून दशरथ राजाने पुत्रकामेष्टी यज्ञ केला तेव्हा होम कुंडातून अग्निहोत्राने प्रगट होऊन राजाला म्हटले-“राजा हे पायस (खीर) आपल्या राण्यांना दे. त्या गरोदर होऊन त्यांच्या पोटी पुत्र जन्माला येतील. असे सांगून देवाने खीर भरलेले एक पात्र दशरथाला दिले आणि अंतर्धान पावला. दशरथाने त्या खिरीचे दोन वाटे केले आणि एक पट्टराणी कोसल्या हिला दिला आणि लाडकी राणी कंकैयी हिला दिला. मुमित्रेला काहीच दिलं नाही. परंतु त्यात काय? कोसल्येने तिच्या अर्घ्या भागातला अर्धा भाग मुमित्रेला दिला. कंकैयीने तसेच केले. अशातन्हेने तिला शेवटी जास्त पायस मिळाले. मुमित्रेला दोन भाग मिळाले म्हणून तिला दोन मुलगे झाले. कोसल्येला आणि कंकैयीला एकेक मुलगाच झाला.”



ही कथा ऐकून लक्ष्मीला एक गोष्ट चांगली पटली. दशरथाचे मुमित्रेवरच जास्त प्रेम होतं तरी पट्टराणी कोसल्येवर व लाडकी राणी कंकैयीवर जास्त प्रेम असल्याचे दर्शवून शेवटी खऱ्या लाडक्या मुमित्रेचाच जास्त फायदा करून दिला. चातुर्य असावे तर असं तिला बोध मिळाला तो हा होता. तिने मुढा दशरथा सारखं चातुर्य दाखवून मुलीपेक्षां मुनांवर तिचे जास्त प्रेम आहे हे दाखविले पाहिजे!

त्या दिवशी पुराण संपल्यावर प्रसाद म्हणून प्रत्येकाला एकेक मोसंबे देण्यात आले धनशेटने नेहमीप्रमाणे त्याला मिळालेलं प्रसादाचं फळ लक्ष्मीच्या हातात दिलं.





Fullscreen



127



44 / 72

लक्ष्मीने घरी गेल्यावर नित्याच्या संवयी प्रमाणे ती फळे रुपाच्या हातात दिली नाहीत. मोठी सून सोनूबाई हिला बोलवून तिच्या हातात एक फळ दिले आणि दुसरी सून पुतळी हिला बोलवून तिच्या हातात दुसरे मोसंबे दिले. दोन्ही मोसंबी दोन्ही सुनाना देऊन टाकली रूपाला काहीच दिले नाही.

दोघी मुना आश्चर्य चकितच झाल्या. दररोज रूपाला देत होत्या सासुबाई, आज आपल्या हातात कसा काय प्रसाद दिला?" असं त्यांनी स्पष्ट विचारलंही.

तेव्हा सासुबाई म्हणाल्या—“आतां पर्यंत आणलेला प्रसाद नेहमी एवढासा तर असे. तो तुमच्या हातावर ठेवला असतां तर हात चिकट झाले असते तोंड उगटावण्या शिवाय पडजिभेला सुडा ते कळलं नसते. म्हणून पोरीच्या हातावर ठेवीत होते. आज पहिल्याने एकेक फळ हाती लागलं. म्हणून तुम्हांला दिलं.”

“तसं ठीक आहे हो, पण वस्सना दिल्या शिवाय आम्हांला का?” दोघी मुनांनी विचारले. “वस्सना निराळावाटा कसला ग? दोघीतो अर्धा अर्धा दिला तरी पुरेकी!” सासू न अडखळता म्हणाली.

“होय सासुबाई, ते नाही सुचलं आम्हांला!” असं म्हणत सोनूबाईने व पुतळीबाईने आपल्यातला अर्धा अर्धा वाटा कापून रूपाला दिला.

लक्ष्मीने मुनांच्या हातात एकेक फळ देताना धनशेटने पाहिलं होतं, तो व त्याच्या दोघां मुलांनी तिच्या औदायाचं कौतुक केलं आणि निघून गेलं. परंतु त्यानंतर काय झालं ते त्यांना कळलंच नाही.

लक्ष्मी आपला डाव छान साधला म्हणून मनातल्या मनात स्वतःची स्तुती करीत म्हणाली—“पुराण प्रवचन ऐकलं म्हणूनच मला हो युक्ती सुचली! पुराण प्रवचन एकाच असं थोरामोठ्यांनी सांगितलं ते उगीच का? असा फायदा होतो म्हणून तर एका म्हणतात!”



## चतुर गृहिणी

पति दिवाकर कामावर गेल्यानंतर पत्नी सुनेत्रा आपले घर आवरीत होती. नुकतेच त्या घरात आल्यामुळे घर भर पसारा पसरलेला होता.

इतक्यात 'करं करं' आवाज कसून मधले दार उघडलं गेलं. एक बाई चौफेर नजर फिरवीत आत आली. ती म्हणाली—घाबरू नकोस मुली! माझे नाव पाबंतीकाकू आहे. मी येथेच शेजारीच्या वाड्यात राहते, तुला तुजं नवे घर आवडलं ना?”

सुनेत्राने आपल्या कुटुंबाविषयी काही माहिती पाबंतीकाकूस दिली. ती ऐकून त्या म्हणाल्या—“तुला काम उरकत नाही म्हणतेस, तू स्वयंपाक केव्हा करतेस? तर मग असे करू या, तू घर आवरण्याचे काम वघ, मी स्वयंपाक करते.”

ते पाहून सुनेत्रास आपला भार हलका झाल्यासारखे वाटले. व तिने पाबंती काकूस

स्वयंपाकची खोली दाखवली. पाबंती काकूने स्वयंपाक घराचा तावा घेतला व त्या म्हणाल्या—“आता तुझ्या मामजीसाठी वेगळा व आपल्यासाठी वेगळा असा दोनदा स्वयंपाक कशाला करायचा? त्यांचाही स्वयंपाक घेथेच करून टाकते आपल्या स्वयंपाकात.”

“ठीक आहे तसेच करा.” सुनेत्रा म्हणाली.

सुनेत्राचा पति दिवाकर घरी येण्यापूर्वी पाबंती काकू स्वतःसाठी व आपल्या पतीसाठी भाज्या वर्गरे सारा स्वयंपाक घरी घेऊन गेल्या. काही वेळाने दिवाकर घरी आला. त्या दोघांना पाबंती काकूनी केलेला स्वयंपाक खूप आवडला. अशी शेजारीण मिळाल्याचा त्या दोघांना खूप आनंद झाला.

दुसऱ्या दिवशी शेजारी काम करण्याच्या मोलकरणीस सुनेत्राने विचारले—“तू आमच्या







Fullscreen



127



46 / 72



घरी काम करशील का? तुला मी दहा रुपये पगार देईन."

त्या मोलकरणीने काम करण्याचे कबूल केलेच नाही. त्यावर आश्चर्याने सुनेत्राने विचारले—“ते काय?”

“या घरात राहणारे कुणीच दहा दिवसांच्यावर राहात नाहीत. अशा कामाला नमस्कार असो. थोडं लक्ष दिलेस तर त्या चोरट्या पार्वती काकूची हकीकत तुला आपोआपच छान चांगली कळेल.” ती मोल करीण म्हणाली.

तिच्या म्हणण्यावर विश्वास ठेवावा की व ठेवावा याचा विचार करीत ती स्वयंपाकघरात गेली व सर्व डब्यांची झाकण

काढून पाहिली. सर्व डब्यांतले निम्मे सामान नाहीसे झाले होते.

सुनेत्रा मनाशीच म्हणाली—“ती चोरटी आहे काय? पण तिला कसा घडा शिकवायचा ते आता मला बघावे लागेल.”

दिवाकर कामावर जाताच पार्वती काकू आत आल्या. आल्या आल्या त्यांनी विचारले—“नव्या घरात तुला स्वस्थ ओप आली की नाही?” असे म्हणत म्हणतच ती आर-शाजबळ गेली व तेथील खोबऱ्याचे तेल शक्य असेल तेवढे घेऊन तिने डोक्याला चोपडले व म्हणाली—“आता पुन्हा घरी जाऊन चूल पेटवून त्यावर पाणी तापवण्याचा मला कंटाळा येतो आहे. तू चुलीवर पाणी ठेव पाहू. मी येथेच न्हाऊन घरी जाईन.”

सुनेत्राने मुकाटयाने पाणी तापवले व न्हाणीघरात नेऊन ठेवले. तेथील शिके-काईच्या पुढीमध्ये तिने तिखट मीठ मिसळून ठेवले व बाहेर निघून आली.

ती पूड लावून पार्वती काकूनी स्नान केले. त्यांच्या अंगाचा प्रचंड मडका उडाला. वेदनेने आरडा ओरडा करीत त्या न्हाणी घराच्या बाहेर आल्या.

अतिशय भोळेपणाचा भाव आणून सुनेत्रा म्हणाली—“मी मुद्दाम तयार केलेली ही पूड काही जणांना मानवत नाही असे दिसतय.”

तेथे स्नान केल्याचा पार्वती काकूचा पश्चाताप आला. घरी जाता जाता त्या सुनेत्रास म्हणाल्या—“आज मी कालवण करायचे विसरले आहे तेव्हा एका पातेल्यात थोडी भाजी भरून दे.”

“माझा स्वयंपाक तरी तुम्हाला पचतो की नाही कोण जाणे.” सुनेत्रा म्हणाली.

“म्हणजे काय? खाण्यासारखा नसलेला पदार्थ कोणीतरी करील का?” असे म्हणून पार्वती काकू खदखदल्या.

सुनेत्रा स्वयंपाकघरात गेली व तिने फोडणी घालून परतलेल्या भाजीत एरंडेल घालून ती एका वाटीत भरून पार्वती काकूना दिली.

पार्वतीकाकू घरी निघून गेल्या.

दुसऱ्या दिवशी पार्वतीकाकू तिला म्हणाल्या—“घन्य आहे तुझ्या स्वयंपाकाची अजूनही तुझी भाजी मला पचली नाही.”

एके दिवशी माझ्या नवऱ्याचे मित्रमंडळ घरी येणार आहे. असे सांगून ती सुनेत्राच्या घरातील घडीची खुर्ची घेऊन गेली ती चार दिवस झाले तरी आणून दिली नाही.

पाचव्या दिवशी संध्याकाळी सुनेत्रा पार्वतीकाकूच्या घरी गेली व तिने विचारले—“आमच्या मोडक्या खुर्चीच्या आवाजामुळे तुमची झोपमोड तर होत नाही?”

आश्चर्याने पार्वतीकाकूनी विचारले—“घडीची खुर्ची आवाज करते म्हणजे काय?”

“अरेबा! तुम्ही लक्ष दिलं नाही वाटतं! माझे सासरे जिवंत असताना नेहमी याच







Fullscreen



127



48 / 72



“ठीक आहे. ते शुभ कार्ये मी उद्याच करते.” सुनेत्रा म्हणाली.

दुसरे दिवशी दुपारी सुनेत्रा पुनः पार्वती काकूकडे गेली व म्हणाली—“काकू! आमच्या ह्यांना अगदी कशाची म्हणजे कशाचीच भीती नाहीय. पेटीत माझे सर्व दागिने आहेत, त्यांच्या जोडीला ह्यांनी माझ्या वनसंचे दागिनेही आणून ठेवले आहेत. काही नवीन नमुन्याचे दागिने ते माझ्यासाठी बनवणार आहेत म्हणे आणि आजकालचे दिवस कसे विचित्र आहेत. चोरांचा सुळसुळाट आला आहे.”

“अगदी बरोबर बोललीस बरं! घरी आठवण केलीस. आमचे हे आज मित्राकडे झोपायला जाणार आहेत. इथे एकटी झोपण्याऐवजी मी तुझ्याकडेच झोपेन तू मधल्या दाराची कडी काढून ठेव.” पार्वतीकाकू म्हणाल्या.

सुनेत्रा घरी गेली. तिला असे वाटत होते की पार्वतीकाकू तिच्या नसलेल्या दागिण्यांची तिच्या पतीच्या मदतीने चोरी करण्याचा प्रयत्न करील. तिने ही गोष्ट दिवाकरला सांगितली व रात्री जागे राहण्याचे सुचविले.

त्या रात्री सुनेत्राने झोपेचे सोंग घेतले होते. आपली तिजोरी असलेल्या खोलीत अपरात्रीच्या वेळेस एक काळी छाया येत

असलेली दिसली सुनेत्रास. तो गृहस्थ आहेत. त्यांना या कामासाठी भीच तयार केले. दहा जणात आमच्यावर कृपा करून अपमान करू नका.”

दिवीकर व सुनेत्राने त्या दोघांना सोडून दिले. यानंतर त्या दोघांना त्या वाड्यात राहण्याची इच्छा नसल्यामुळे पार्वतीकाकू आपल्या पतीसह रात्रीरात ते घर रिकामे करून कोठेतरी निघून गेल्या.

त्यानंतर दुसरे दिवशी, शेजारच्या घरी काम करणारी मोलकरीण आली व सुनेत्रास म्हणाली—“मालकीग बाई! मी मागे एकदा तुमच्याकडे काम करीत नाही म्हणाले होते, पण आता मी काम करीन. या घरात राहणारे सर्व भाडेकरू पार्वतीकाकूच्या चारटेपणास घाबरून पळून गेले. तुम्ही मात्र तिलाच घर सोडायला भाग पाडलेत यात काय रहस्य आहे हो?”

“यात रहस्य ते काय असणार. माझी लागली—“मला क्षमा करा. तो चोर बायको अतिशय चतुर आहे.” हसत हसत दुसरा तिसरा कोणी नसून माझे पतीच दिवाकर म्हणाला.



खुर्चीवर बसत असत. ते भेल्यानंतर मुद्दा त्याचं मन या खुर्चीत अडकलं होतं. त्यामुळे पुष्कळ वेळा ती खुर्ची रात्रीच्या वेळां आपोआपच हलत डुलत राहते.” सुनेत्रा म्हणाली.

पार्वती काकूंनी एवढासा चेहरा करून ती खुर्ची ताबडतोब सुनेत्राच्या बेंठकीत नेऊन ठेवली.

त्या रात्री सुनेत्राने आपल्या पतीस पार्वती काकूच्या साऱ्या करामती सांगितल्या. सर्व ऐकून दिवाकर म्हणाला—“तू तिच्यावर कुरघोडी करण्याऐवजी माफच करतेस. तिच्या लक्षात राहील असा घडा तिला शिकवायला हवा.”





## राजद्रोही

विशाल देशावर विजय नावाचा राजा राज्य करीत होता. या देशात नव्या इमारती बांधताना, तलाव बांधताना, व्यापारासाठी कालवे बांधताना जे खोदकाम होत असे तेव्हा विविध काळातील जुने शिलालेख सापडत असत. विविध काळातील असल्यामुळे ते शिलालेख वेगवेगळ्या भाषात असत.

हे शिलालेख राजभाषेत भाषांतरित व्हावेत यासाठी राजाने राजदरबारात त्या त्या भाषांवर प्रभुत्व असलेले पंडित व विद्वान नेमले होते. त्या शिलालेखांद्वारे राजकामास उपयोगी अशा कितीतरी गोष्टी राजाला समजत असत. कांही शिलालेखांतून तर जागोजागी पुरून ठेवलेल्या मुप्त-घनाचा शोध लागत असे.

एकदा विशालदेशाची राजधानी कमला-पूर येथे रामाचे देऊळ बांधायचे राजाने

ठरविले. देऊळ बांधताना पाया खणीत असतां सिंधी भाषेतील एक पुरातन शिलालेख सापडला. मंत्रीमंडळाने महाराजांना तो दाखविला.

महाराजांनी त्याची नीट पाहणी करून सांगितले की हा निश्चितच सिंधी भाषेतील शिलालेख आहे. मी लहानपणी गुरुकुलात असताना माझ्या बरोबर सिंध राज्याच्या सामंताचा पुत्र होता. म्हणून सिंधी भाषेच्या लिपीची मला माहिती आहे. पण सिंधी भाषेतून आपल्या राजभाषेत भाषांतर करणारा पंडित आपल्या दरबारात नाही.

मंत्री म्हणाला—“कांही हरकत नाही. फारसी व सिंहल भाषेतून भाषांतर करणाऱ्या भूषण नावाच्या पंडितांना सिंधी भाषाही येत असणार!”

“भूषणला सिंधी भाषा येत असेल व तो आपल्या भाषेत भाषांतर करू शकेल.


ते मला माहीतच नव्हते.” राजा म्हणाला. “पण मला ही गोष्ट आधीच माहीत झाली होती. मी हा शिलालेख घेऊन तुमच्याकडे येत असताना मला रस्त्यात भूषण भेटला व त्यानेच मला सांगितले की त्याला सिंधी भाषा येते.” मंत्री म्हणाला.

राजाने मंत्र्यास विचारले—“असं! आपल्या राज दरबारातील विद्वानांविषयी कांही तक्रारी येत असल्याचे मी तुम्हाला पूर्वीच सांगितले होते. ते आपल्या विद्येचा व अधिकाराचा उपयोग स्वतःचा स्वार्थसिद्ध करण्यासाठी करतात! तुम्ही त्या विषयी कांही चवकशी केली आहे का? त्या बाबत कांही प्रगती झाली आहे काय?”

यावर मंत्री स्मित करून म्हणाला—“ह्या सगळ्या तक्रारी आपल्या पंडितांचा मत्सर करणाऱ्या लोकांनी केलेल्या आहेत. यात कांहीच अर्थ नाही.”

“ठीक आहे! भूषण यांना एका आठ-वड्या नंतर मला भेटण्यास सांगा.” राजा म्हणाला.

ठीक एक आठवड्यानंतर भूषण राजास भेटण्यास गेला. तेव्हा राजाने एका कड-ब्यात गुंडाळलेले कांही ताम्रपत्र दिले. त्यावर कांहीतरी कोरलेले होते. राजा म्हणाला—“काल आपल्या राजवाड्यातील बागेत माळ्यास हे तुकडे सापडले. हे सुद्धा



सिंध देशाच्या लिपीत आहेत असे मला बाटते. यात काय लिहिले असावे, ते तुम्ही मला सांगा पहा.”

भूषणने ते वाचले व तो म्हणाला—“महाराज! एका जमीनदाराने त्याच्या-नंतर त्याची इस्टेट त्याच्या मुलांनी कशी संभाळावी व वांटून घ्यावी, ते यावर सविस्तर लिहिले आहे.”

“एवढंच! आता तुम्ही जाऊ शकता.” राजा म्हणाला.

भूषण जाताना महाराजांनी मंत्र्याला बोलावले व तो म्हणाला—“आपल्या राज्याच्या दक्षिणेस जे स्मशान आहे तेथे एक अले मोठे वडाचे झाड आहे. तेथे



ताबडतोब शिपायां पाठवा. तेथे भूषण आला तर त्याला कैद करा, म्हणावे."

मंत्री गुणसेनाचा आश्चर्ययुक्त चेहरा राजाच्या लक्षात आला. पण तो म्हणाला— "आधी मी सांगतो तसे करा, म्हणजे पंडिताविषयी येणाऱ्या तक्रारीचे रहस्य तुम्हाला समजेल. अशिक्षित मत्सर करणाऱ्या लोकांच्या तक्रारीतही काही अर्थ असतो हे तुम्हाला कळेल."

त्या दिवशीच संध्याकाळी मंत्री मुसक्या वांघलेल्या भूषण पंडिताला घेऊन राजाच्या समोर आला. तो म्हणाला—"महाराज! पंडित भूषण त्या वडाच्या झाडाखाली कुदळ, कावडे व पहार घेऊन आलेल्या स्थितीत आपल्या शिपायांना सापडला.


राजाने शिपायांना भूषणला कैदखान्यात टाकण्याची आज्ञा दिली.

तो मंत्र्याला म्हणाला—"भूषण पंडिताने काही शिलालेखातील मूळ मजकूर लपविला व वेगवेगळ्या ठिकाणचे गुप्तधन काढून

घेतल्याची बातमी मला समजली होती. माझा सिध देशातील जुना मित्र काल आला. त्याच्या हातून 'स्मशानातील झाडाखाली एक हजार सुवर्णमुद्रा आहेत.' असे एका दगडावर मी लिहवून घेतले. ते माळवाला सापडले असे मी भूषणला सांगितले व ते वाचण्यास सांगितले. त्याने सगळा मजकूर वेगळाच सांगितला पण ते गुप्तधन घेण्यासाठी तो स्मशानास गेला व तेथे त्याला कैद करविले.

ते ऐकून प्रधानास अतिशय वाईट वाटले व रागही आला. तो म्हणाला—"ह्या भूषणास आयुष्यभर कैदेत ठेवावयास हवे. आपल्या दरबारातील इतरांनाही धाक बसेल."

कधी कधी एखाद्यावर फार विस्वास ठेवला तर त्याचे दुष्परिणाम होण्याची ही शक्यता असते. म्हणून प्रत्येकाने, त्यातल्या त्यात राजकल्यार्थी पुरुषाने फार सावध राहिले पाहिजे. विजयने ती सावधगिरी दर्शविली होती.



## गणेश पुराण

होमाग्नीतून जन्मलेला भयंकर प्राणी

अदृश्य होताच काळाने विघ्नासुराचे रूप धारण करून कालपाश फेंकला. कालपाश गरगर फिरत प्रलयासारखा सर्व प्रदेशावर पसरला. अभिनंदनाने पराक्रम दाखवून त्याला तोडून टाकण्यासाठी यत्न केला. कालपाशाचे तांडव वाढतच गेल्याचे पाहून व सर्व प्राणिमात्रात हाहाकार उडालेला पाहून वसिष्ठादी सप्तर्षी व इतर ज्यांच्या हृदयात लोककल्याणाची चिंता होती अशा सर्व ऋषींनी मिळून ब्रह्मदेवाची प्रार्थना सुरू केली.

ब्रह्मदेव म्हणाला—"कालपाशातून कोणी ही मुटणे शक्य नाही. कालप्रभाव थांबवू शकणारा आणि कालाला आवरू शकणारा

एकटा गणनायक आहे. त्यानंतर ब्रह्मदेवासह सर्वांनी मिळून जगतावर आलेले संकट टळावे म्हणून गणनायकाची प्रार्थना केली.

महागणपती स्वास्तिक पीठावर बसला व सर्वांना त्याचे दर्शन घडले. त्याने आपल्या हातातील पाश सोडला. गणेशाच्या पाशाने कालपाशाचे तुकडे तुकडे करून ते गणेशासमोर आणून टाकले.

कालाचा अशा तऱ्हेने पराभव होताच त्याने आणखी भयंकर अशा विघ्नासुराचे रूप धारण केले आणि कालदंड धारण करून त्याने प्रहार करायला सुरुवात केली. गणेशाने त्यावर आपला अंकुश फेकला. तो अंकुश विघ्नासुराच्या कण्यातच शिरला. विघ्नासुराला अंकुश लागताच निरुपाय







होऊन इकडे तिकडे कोलांटा खात, आतां विघ्नेश्वराच्या हातून आपली सुटका नाही हे ओळखून, त्याने गणेशाच्या पायावर लोटांगण घातले. त्याचा बंदी असल्यासारखा निश्चेष्ट पडला. गणेशाने आपल्या दोन्ही पायांनी एक दोनदां लताप्रहार केला.

तेव्हा काळ विघ्नामुराचं रूप फेकून देऊन गणेशाचे पाय धरून विनवण्या करू लागला—“गणेशा! तुझ्या भयंकर विश्व पाशासमोर पृथ्वीवर फक्त सूर्योदय व सूर्यास्त समयी प्रगट होणारा माझा पाश कोठे? सर्व विश्वाला वश करू शकणाऱ्या तुझ्या अंकुशासमोर माझा कालदंड काय टिकू शकणार? पर्बतासारख्या भव्य भूताना

तुझ्या इवल्याशा चिटुकल्या भूपकवाहनाने घुळीत मिळविले. तू विघ्नामुराला काढून ठेवणारा विघ्ननाशक विघ्नेश्वर आहेस. देवा, तू मला क्षमा कर!” या शब्दात काळ गणेशाची प्रार्थना करू लागला.

गणेश त्याला रागावून म्हणाला—“काळा, इतरांची कामे आपल्या शिरावर घेण्याचे मनात आणून तू स्वतःचा जीव संकटात लोटलास. तू आपलं काम व्यवस्थित कर म्हणजे झाले.”

काळाने दोन्ही कान धरले. तीन उठावश्या काढल्या व तोंडात मारून घेऊन म्हणाला—“बुद्धि आली बुद्धि आली! माझी बुद्धी त्या इंद्राचं ऐकून गवत चरू लागली होती. पण आता ठिकाणावर आली! तुझ्या भक्तांच्या व तुझे स्मरण करणाऱ्यांच्या वाटेस मी कधी जाणार नाही. त्यांना आधी व्याधीचा त्रास होणार नाही.” असे सांगून काळाने गणपतीचा निरोप घेतला.

गणपतीने काळाचा गर्वभंग करताच काळाच्या पाशामुळे जमिनीवर पडलेले अभिनंदन महाराज वगैरे सर्व सजीव झाले व शोपेतून जागे झाल्यासारखे उठून उभे राहिले. त्यांच्यावर आकाशातून पुष्पवृष्टी झाली. तेव्हापासून कोणतेही भंगल कार्य किंवा सत्कार्य करू नये असे काळी रांगोळीचे

स्वस्तिक काढून गणपतीचे सांकेतिक रूप म्हणून हळदीची गोळी ठेवून तिची पूजा करण्याची रीत चालू झाली.

“कालपुरुषाचा गर्वभंग करून त्याला पादांकांत करणाऱ्या विघ्ननाशक गणनायकावर ज्यांचा पूर्ण विश्वास आहे ते काल-प्रवाहाच्या विरुद्ध दिशेने पोहोत जाऊनही पाय रोपून उभे राहतात व त्यांना कार्यसिद्धी सहजी प्राप्त होते.” असे सांगून पावन मिश्र गप्प झाले.

एके दिवशी एक लहान मुलगी पावन मिश्रांची करंगळी धरून त्यांना एका चित्राजवळ घेऊन गेली.

त्या चित्रात एक अत्यंत रूपवती मुलगी गणपतीच्या मूर्तिसमोर गुढगे टेकून नमस्कार करीत होती. पावन मिश्र तिची गोष्ट सांगू लागले. एका पुण्यवान दंपतीला गणपतीची आराधना केल्यावर प्रसाद म्हणून एक कन्यारत्न झाले. जन्मतांच ती मुलगी समोरच्या कोनाड्यातल्या गणेशमूर्तीकडे टक लावून पाहू लागली. ती आपल्याला बोलावता आहे असे वाटून रडू लागली. काही वेळाने हंमू लागली. त्या मुलीचे नाव सुंदरी ठेवले. नावाला साजेल अशीच ती सुंदर होती. सौंदर्याबरोबर ती हुशार चतुर व प्रेमळही असल्यामुळे तिला सर्वजण ज्ञानसुंदरी म्हणू लागले.



तिच्या सौंदर्याची चर्चा जवळपासच्या पंचक्रोशीत होत असे. सर्व म्हणत की ती कोणी देवकन्या किंवा अप्सरा असावी. शापामुळे ती या मर्त्यलोकी आली असावी. तिच्याशी लग्न करून या म्हणून मोठेमोठे श्रीमंत लोक मागण्या घालू लागले. राजे-रजवाड्यांमध्येही तिचे पाणिग्रहण करण्यासाठी चुरस लागली. त्या देशाचा राजाच स्वतः तिला आपली राणी करून घेण्यासाठी आपल्या लव्याजम्यासह राजधानीहून निघाल्याची बातमी आली.

ज्ञानसुंदरी दररोज ज्या गणेशाची पूजा करी ती गणपतीची मूर्ती नदीच्या घाटावर होती. ती त्या गणेशमूर्तिसमोर गुढगे टेकून





“मुली, मुली, ज्ञानसुंदरी! हे असं काय न झालं?” असं म्हणत रडत तिचे आई वडील आले त्यांना ती म्हणाली—“मी आतां मुलगी राहिले नाही. मी सुंदरी राहिले नाही, मी आजी झाले. तुम्हां सर्वांना आनंद व्हायला पाहिजे आणि तुम्ही असे रडतां काय? तुम्ही मला आपल्या पोटी जन्म दिलात तो सार्थक व्हावा असा गणपतीने मला आशीर्वाद दिला आहे. माझ्याहून जे अज्ञानी आहेत त्यांना मला माहीत आहे तेवढे ज्ञान मी त्यांना देईन. जे माझ्याहून ज्ञानवान आहेत त्यांच्याकडून शिकण्यासारखं असेल ते मी शिकेन. अज्ञान अवस्थेत जे आहेत ते वयाने किती ही मोठे दिसत असले तरी ते कुकूल बाळेच आहेत. ती सर्व माझीच मुले नातवंडे आहेत व मी त्यांची आजी आहे!”

“मी जन्मले तो हाच दिवस नाही का? हाच माझा वाढदिवस! मी आतां पायी तीर्थयात्रेला निघत आहे. मला सर्व आशीर्वाद द्या.” असे म्हणत ती आजी झालेली सुंदरी उठली. तिने झाडाची एक काठी टेकायला म्हणून कसून घेतली.

त्याच वेळी तेथे त्या देशाचा राजा आला. त्याला ती आजी म्हणाली—“प्रजेचे धन, प्राण व गौरव आणि त्यांच्या मुलींच रक्षण करण्याचा भार तुझ्यावर


आहे आणि तूच एका कन्येला उचलून घेऊन जायला आला आहेस का? गावे, घरे चोरून नेणारा तू चोर लुटेरा आहेस की राजा आहेस?” तिने राजाला विचारले.

राजा शरमिदा होऊन अर्धमेला झाला. त्याने आपला किराट व तलवार बाजूला काढून ठेवली व आजीच्या पायां पडून म्हणाला—“देवी, अव्वा! तुझ्या दर्शनाने माझे अज्ञान नाहीसे झाले. मी राज्यकारभार सोडून प्रजेचा सेवक म्हणून काम करतो.”

अव्वा म्हणजे आजी तीर्थयात्रेला निघाली तेव्हां राजाने तिच्यासाठी एक पालखी व इतर सर्व तयारी करून दिली.

तेव्हां अव्वा सर्वांस नकार देत म्हणाली—“राजा, ज्यांना पायात घालायला चपला किंवा वहाणा देखील नाहीत अशा फटाने आयुष्य कंठणाऱ्या सामान्य प्रजेकडे मी पालखीत किंवा रथात बसून कोणत्या सोडाने जाऊ आणि त्यांना ज्ञानबोध करू? तू प्रजेला विद्यादान कर आणि सुखी कर. तू आपले काम कर. मी सामान्य प्रजेसारखी सामान्य लोकांत मिसळून त्यांची जी सेवा करता येईल ती करीत राहीन. विघ्नेश्वर व त्याचा धाकटा भाऊ मुन्नह्यम् माझी सर्व काळजी वाहतील!”

अव्वाने काठी घेतली व पायी निघाली. ती ज्ञानपीठ नावाच्या एका मठात आली.




पीठाधिपतीला नमस्कार करून म्हणाली—“स्वामी! मला ज्ञानोपदेश करावा!”

पीठाधिपती संकोच करीत म्हणाला—“आई, तुमची स्त्रीजात, ज्ञानोपदेश घेतल्याचा तुम्हांला काय उपयोग?”

अव्वा म्हणाली—“पाणी आणि दिवा फक्त पुरुषां करितांच का, स्त्रीला काही उपयोगाचे नसतात का? त्यांना त्यांचा उपयोग करतां येणार नाही का? आंधळ्याच्या हातातला दिवा इतरांना वाट दाखवीत नाही का? प्राणिमात्रात ‘मी’ हे ज्ञान फक्त नरालाच असते का, की स्त्रीलाच असते? काहीच नव्हते ते सर्वच झाले शून्यातून जग निर्मिले गेले. चहूकडे आहे

वसे आणि डोळे मिटून म्हणे—“विघ्नेश्वरा! मी आपल्या शैशवास्थेपासूनच तुझी आराधना करीत आले. लग्न करून संसार करण्याची मला इच्छा नाही. मला म्हातारी कर. मला ज्ञानसंपदेचा अनुग्रह कर. माझा जन्म सार्थक व्हावा, असं काही तरी काम माझ्या हातून घडू दे!” असं म्हणत ती ध्यान लावून बसली असता तिचा काळाभोर अंवाडा चांदीसारखा चकाकू लागला. तिच्या सुंदर गालावर सुरकुत्या पडल्या. तिच्या कमाळावर सुरकुत्या आल्या. नदीवर जे कोणी आले ते तिचे ते विकृत रूप पाहून थक्कच झाले. एक सुंदर तरुणी एक म्हातारी आजी झाली.





ते एकच आहे, असे जन्मावरोबर म्हणत असतां ही कमी व जास्त योग्य व अयोग्य यांची निवड करणे फक्त ज्ञानी लोकांचेच काम का?"

पीठाधिपति नम्रपणे म्हणाला-"देवी! ज्ञानपीठावर मी नाही, तू असायला हवी होतीस!"

अव्वा-"ही पीठे आणि मठ हवेत कशाला? सर्वांना सहजी कळेल अशा तऱ्हेने जवळ जाऊन ज्ञानोपदेश करणे बरे नाही का? पंच पक्वान्ने, खीर, पुरी वगैरे राजभोग एकाला वाडण्यापेक्षा खाण्यालायक जे असेल ते दहा जणांना वांटले तर काय हरकत?"


पीठाधिपती म्हणाला-"होय, मी त्याच प्रमाणे वागेन!" असे म्हणत मान वांकवून त्याने नमस्कार केला.

अव्वा अशीच पुढे जात अगतां एका गोड पाण्याच्या विहिरीजवळ चार बायका पाणी काढून घेऊन जाण्याविषयी एक बाई काही सांगत होती व इतर ऐकत होत्या. ती अधिकारवाणीने म्हणत होती-"कोणी आधी वाली किंवा मागाहून आली तरी मीच पहिल्याने पाणी काढणार. नंतर या बाई, नंतर या आणि त्यानंतर ती बाई!"

दूर एक मुलगी दोनबाण्या आवाजात ओरडत होती-"पाणी घाला बाई! घसा कोरडा पडला आहे!"

चौथी बायका एकदम ओरडल्या-"जा ग, दूर हो! इकडे जवळपास येऊच नकोस!" त्या किचाळून तिला सांगत होत्या आणि ती दूर उन्हांतून चालत आलेली मुलगी जीव कासावीस झाल्यामुळे घेरी येऊन पडली.

त्याच वेळी अव्वाने पुढे जाऊन आपल्या दारीतील पाणी त्या विचाऱ्या मुलाच्या तोंडात घातले व उरलेले पाणी स्वतः पिऊन तहान भागविली. ते पाहून त्या चौथीजणींनी तोंड फिरवून म्हटले-"काय ग बाई तरी! म्हातारे, तिला तू पाजलेस





त्यातलं उरलेंलं तू पितेस? ती खालच्या जातीची आहे!"

अव्वा शांतपणे म्हणाली—"अहो बायांनो, मला तर मुळात कोठलीही जात नाही. त्या मुलीच्या व माझ्या शरिरात, आमच्या नाड्यात जे पाणी वाहाते आहे, ते एकच आहे!" असं म्हणत ती त्या बायकांच्या घागऱ्यांतलं पाणी पाहून चकित होऊन म्हणाली—"तुमच्या अंगात फक्त दुधच असतं असं वाटतं? मग तुम्हांला पाणी कशाला? प्यायला तर नाहीच ना? मग बायांनो तुम्ही दुधच प्या, पाणी आम्हांला सोडून द्या!" असे म्हणत आपला तांब्या भरून पाणी भरून घेतले.

त्या बायकांना म्हातारी म्हणाली त्यातले तत्व कळले व त्यांची बुद्धी ठिकाणावर आली.

अव्वा अशीच पुढे जात असतां एका गावी प्राण्यांचे बळी दिले जात होते. लोक घाबरून गेले होते आणि देवाची प्रार्थना करीत होते.

अव्वा त्यांना पाहून म्हणाली—"केवडा मोठा अव्वाय चालविला आहे हा, माते! हे लोक स्वतः तर छान शिजवून मांस खातात आणि तुला मात्र, कच्चं रक्त पिऊन जगणाऱ्या क्रूर जनावरांसारखे, वागवीत आहेत. हे सर्व मातेचा अपमान करणारी मुलं झाली आहेत!"

"अहो नको, असं नका म्हणू! मातेला राग आला तर सर्वनाश करील!" असं त्यांनी म्हणताच अव्वा म्हणाली—"लांच दिली नाही म्हणून कोणी आई झाली तरी मुलांना ठार करील का? तुम्ही उगाच भितां आहां. भयाला भक्ति मानता आहां! आपल्या वासना देवीवर लादतां आहां! तुमच्या मनात माते-विषयी खरी भक्ती ज्या दिवशी उत्पन्न होईल त्या दिवशी तुमच्या मनात भय म्हणून राहणार नाही! तुमच्यावर संकटे येणार नाहीत!" असे म्हणत तिने त्यांना समजेल अशा भाषेत भक्ति मार्गाचा उपदेश केला.



फार पूर्वी अरबस्तानातील एका शहरात दोन चोर रहात असत. त्या पैकी एक दिवसा चोऱ्या करी. तो लोकांचे खिसे कापी. दुसरा रात्री चोऱ्या करी. तो लोकांच्या घराच्या भिंतीला भोक पाडून आत शिरून मूल्यवान वस्तू चोरून नेई.

त्या दोघां चोरांचे प्रेम एका सुंदर मुलीवर होते व तिच्याशी लग्न करण्याची इच्छा दोघांच्याही मनात होती. तिच्यावर दोघांचही उत्कट प्रेम असल्या कारणाने दोघांपैकी कोणांशी लग्न करावयाचं, याचा निश्चय करणे तिला कठीण वाटले. दोघे तिच्या पाठीस लागले की माझ्याशी लग्न कर, माझ्याशी लग्न कर, म्हणून तिने त्यांना एकदां सांगून टाकले—"तुम्ही दोघे ही चोऱ्या करून आपली उपजीविका चालवितां आहां. दोघे मला संभाळणार. परंतु तुमच्या पैकी कोण जास्त हुशार व चतुर

आहे हे कळत्यावर मी त्याच्याशी लग्न करीन. म्हणून तुम्ही दोघांनी आपली हुशारी सिद्ध करा मग मी कोणाशी लग्न करणार हे ठरवीन."

म्हणून दोघां चोरांनी आपली हुशारी जास्त असल्याचे दुसऱ्याला सिद्ध करून दाखवायचे ठरविले.

खिसेकापू चोर म्हणाला—"मी पहिल्याने आपले चातुर्य दाखवितो, नंतर तू आपले चातुर्य मला दाखव. त्यानंतर आपणां दोघांत कोण जास्त चतुर आहे हे ठरवू."

रात्री चोरी करणाऱ्या चोराने त्या गोष्टीस होकार दिला. दोघे सराफ बाजारात गेले. तेथे एक सावकार, त्याला एका कर्जदाराकडून मिळायचं व्याज व मुद्दल वसूल करून चालू लागलेला दोघांना दिसला.

"त्या सावकाराला पहा, त्याच्या खिशात एक पिशवी आहे. तीत खूप पैसे आहेत.





मी ती पिशवी काढून आणतो, पहात रहा.”  
खिसेकापू चोर दुतःप्याला म्हणाला.

ते ऐकून रात्रीच्या चोराला आश्चर्यच बाटले. खिसेकापू चोर सावकाराशेजारून चार सहाच पावले चालला असेल, त्याने सहज त्या व्यापार्याच्या खिशातली पिशवी लांबविली. त्यात मोहोरा होत्या. ती पिशवी लांबवून तो आपल्या मित्राशेजारी परत येऊन बालू लागला.

“खरोखरच बाबा, तू अट्टल चोर आहेस खरा!” रात्री चोरी करणारा चोर म्हणाला.

परंतु खिसेकापू चोर म्हणाला—“माझी चतुराई ती पिशवी लांबविण्यात नाही. ही पिशवी माझीच आहे, हे न्यायाधिशाकडून

म्हणविण्यात आहे. तू पहात रहा. मी तसं केलं नाही तर शिपाई मी चोरी केली हे सिद्ध करून मला तुला टाकतील. म्हणून मी हे पैसे माझेच आहेत हे मी आधीच सिद्ध करून दाखविणार आहे.”

“ते शक्य आहे का?” रात्रीच्या चोराने विचारले.

“तू स्वतःच पहा ना!” असे म्हणत खिसेकापू चोर रात्रीच्या चोराला घेऊन एका गल्लीत शिरला. तेथे त्याने पिशवी सोडून तिच्यातल्या मोहोरा मोजल्या. बरोबर पांचशे मोहोरा होत्या. त्यातल्या दहा काढून त्याने आपल्या खिशात टाकल्या आणि खिशातलं एक तांब्याचं नाणं काढून पिशवीत टाकून ती पिशवी बांधून टाकली.

नंतर तो पुन्हां सराफ बाजारात गेला आणि त्या सावकाराच्या मागोमाग काही अंतर चालत राहून त्याने ती पिशवी सावकाराच्या खिशात घातली.

या वेळेपर्यंत सावकार आपल्या दुकाना-पर्यंत येऊन पोचला होता. इतक्यात खिसेकापू चोर मोठ्याने ओरडला—“चोर, चोर! पकडा!” आणि त्याने त्या सावकाराला पकडून दोन चार गुद्दे सुद्धा दिले.

त्या जागी पुष्कळ मोठी गर्दी झाली. खिसेकापू चोर लोकांना म्हणाला—“हाच तो चोर! आणि पहा कसा संभवितसारखा

बोलतो आणि वागतो आहे तो!”

सावकाराचं तोंड पाहताच लोकांना चीड येतेच. म्हणून सर्व म्हणाले—“खेचा त्या बदमापाला कोर्टात!” खिसेकापू चोराने त्याला धरून न्यायालयात नेले व न्याया-विशाला म्हणाला—“या म्हातान्याने माझी मोहोरांची पिशवी लांबविली हो! आपण न्याय करून मला माझी पिशवी देववावी.”

“चोरलंली पिशवी कोठे आहे?” न्यायाधिशाने विचारले.


व्यापार्याने खिशात हात घालून पाहिलं तर पिशवी होती. सावकार घाबऱ्या घाबऱ्या म्हणाला—“सरकार, ही पिशवी माझीच आहे! मी कजं वसूल करून येत होतो, तर हा माणूस भांडायला आला आहे.”

न्यायाधिशाने विचारले—“ही पिशवी तुझीच असेल तर ह्या पिशवीत काय काय आहे, सांग पाहू!”

सावकार म्हणाला—“या पिशवीत बरोबर पांचशे मोहोरा आहेत, आणखी काही नाही!”

“नाही, खोटे! पिशवीत चारशे नव्वद मोहोरा व फक्त एक तांब्याचं नाणं आहे! हा चोर खोट बोलतो आहे!” खिसेकापू चोर म्हणाला.

पिशवी सोडून पाहिली तर तीत चारशे नव्वद मोहोरा व एक तांब्याचं नाणं



निघालं. न्यायाधिशाने ती पिशवी खिसेकापू चोराला देवविली व सावकाराला शंभर फटक्यांची शिक्षा सुनावली.

पिशवी घेऊन पुन्हां रात्रीच्या चोरकडे येत खिसेकापू चोर म्हणाला—“पाहिलंस माझं चातुषं!”

“होय बाबा, चोरी करण्यात तुझं चातुषं वाखाणण्यालायकच आहे निःसंशय! आतां काळोख्या रात्री कशी चोरी करतो, हे मी आज तुला दाखवितो. त्यानंतर आपल्या पैकी जास्त हुशार कोण हे ठरेल!” रात्रीचा चोर म्हणाला.

त्या दिवशी रात्री एक प्रहर रात्र लोटल्यावर रात्रीचा चोर खिसेकापू चोराला





बरोबर घेऊन एक दोरीची शिडी लाकेत घालून राजवाड्याजवळ आला.

"म्हणजे, तू राजवाड्यातच शिरणार वाटतं? खिसेकापू चोराने घाबऱ्या आवाजात विचारले.

"होय तर! सामान्य घरात चोरी केली तर त्यात काय मोठेपण? असे म्हणत चोराने दोरीची शिडी राजवाड्याच्या चारी बाजूला असलेल्या कोटाच्या भितीवर फेंकली. ती शिडी भितीला अडकल्यावर रात्रीचा चोर शिडीवर चढू लागला व खिसेकापू चोराला शिडीवर चढून पाठोपाठ पायला सांगितले. खिसेकापू चोराच्या जिवात जीव उरला नाही.

दोघे राजवाड्याच्या आवारात पोचले. रात्रीच्या चोराने राजवाड्याचे एक दार बर उचलून बाजूला ठेवले आणि आत शिरला आणि राजाच्या झोपायच्या खोलीकडे निघाला. दोन्ही पायांना कापरे भरले असतां खिसेकापू चोर त्याच्या पाठोपाठ निघाला.

शैयागृहात राजा झोपलेला होता. एक गुलाम राजाचे पाय चेपीत पंगत बसला होता. खिसेकापू चोराला पलीकडच्या खोलीत रहायला खूप करून रात्रीचा चोराने पायाच्या पंजावर चालत जाऊन त्या गुलामाला पाठीमागून जाऊन धरले. एका हाताने त्याचे तोंड बंद केले आणि दुसऱ्या हाताने त्याला दोरीने बांधले. नंतर तोंडात बोळे कोंबून खोलीत एका कोपऱ्यात फेंकून दिले आणि स्वतः त्याच्या जागी बसून राजाचे पायचेपू लावला.

त्याने जाणून बुजून पाय जोराने दाबले म्हणून राजाची झोप मोडली. नंतर तो बारीक आवाजात म्हणाला—"महाराजांची झोप मोडल्यासारखी दिसते आहे. एक लहानशी गोष्ट सांगतो हां! आठ पाट नगर होते. तेथे एक राजा होता. त्या गावात एक खिसेकापू व एक रात्री चोरी करणारा असे दोन चोर होते. त्या दोघांत कोण अधिक चतुर हा प्रश्न उभा राहिला.

पहिल्याने खिसेकापू चोर आपल्या मित्र चोराला आपले चातुर्य दाखवायला एका सराफ बाजारात घेऊन गेला." असे सांगत सर्व गोष्ट सांगितली.

शेवटी रात्रीचा चोर स्वतः महाराजांच्या झोपण्याच्या खोलीत शिरला आणि गुलामाला बांधून बाजूला टाकले आणि त्याच्या जागी स्वतः बसून मग राजाला विचारले—"महाराज! आपणच आता सांगावे की या दोघां पैकी कोण जास्त हुशार आहे हो, खिसेकापू चोर की रात्री चोरी करणारा?"

ही सर्व गोष्टच आहे असे समजून राजा म्हणाला—"रात्री चोरी करणारा जास्त हुशार!" राजा म्हणाला. ते पलीकडच्या खोलीत उभा असलेल्या खिसेकापू चोराने ऐकले. राजाला चांगली झोप लागे पर्यंत चोर पुन्हा पाय चेपीत बसला आणि त्यानंतर आपल्या मित्राबरोबर राजवाड्यातून बाहेर आला.

दुसऱ्या दिवशी सकाळी राजा उठला व त्याच्या गुलामाला कोपऱ्यात बांधलेल्या

स्थितीत पडलेला पाहिले. तेव्हा त्याला आठवले की रात्री आपण ऐकली तो गोष्ट नव्हती आणि आपल्याला गोष्ट सांगणारा आपला नोकर नसून रात्री चोरी करणारा चोरच होता. त्याच्या हुशारीचे राजा कौतुक करू लागला. त्यानंतर राजाने दबंडी पिटविली की रात्री राजवाड्यात जो चोर शिरला होता त्याला मी दंड तर करणारच नाही, उलट त्याला राजदरबारात नोकरी देईन.

ती दबंडी ऐकून रात्री चोरी करणारा चोर राजाला जाऊन भेटला राजाने वचन दिल्याप्रमाणे त्याला दरबारात नोकरी दिली.

राजाने स्वतःच रात्री चोरी करणारा जास्त हुशार असल्याचा निवाडा दिला होता व खिसेकापू चोराने तो ऐकला असल्याकारणाने तो त्या गोष्टीस नाकबूल करू शकला नाही. म्हणून रात्री चोरी करणाऱ्या चोराशीच त्याच्या प्रेमिकेने लग्न केले आणि मोठ्या हुद्यावर काम करणाऱ्या सरकारी अधिकाऱ्याची बायको झाली.

